

# தமிழ் ஈழம் கோரி ஐ. நா. பொது மன்றத்தில் முழுக்கம்



நாலாசிரியர்  
தமிழ்மனி அரங்க. முநுகையன்  
இலண்டன்

வெளியீட்டோர்

JPL




C7184

கன் வெளியீட்டகம்,  
ஏத்தோராவது தெரு,  
காணம்-612 001.



7184



~~46~~

46

# தமிழ் ஈழம் கோரி

## ஜ. நா. பொது மன்றத்தில்

### முழுக்கம்



156903

தேசிய நாட்கள் பிள்ளை  
ஏற்று மாலை செல்ல  
வாழ்விப்பாணம்

.T1842.C

துலாசிரியர்:

தமிழ்மனி அரங்க முருகையன்  
இலண்டன்

பொது சன நூல்கம்  
யாழ்ப்பாணம்.

வெளியிட்டேர் :

குலோத்துங்கன் வெளியிட்டகம்,

19, இருபத்தேராவது தெரு,

கும்பகோணம் - 612 001.

156903 CC .

இந்துஸ் கிடைக்குமிடங்கள்:

“அறிவியக்க(ம்)” இல்லம்,

39, பேட்டைக் கம்பட்ட விசுவநாதர் வடக்குத் தெரு,  
கும்பகோணம் - 612001.

‘இலண்டன் முரசு’ அலுவலகம்,

8, ஆஷென் கிரோவ்,

இலண்டன் (தன் மேற்கு) S. W. 19

“அறிவகம்” 320<sup>512</sup>

15, நார்த்கோட் அவென்யூ,  
சவுத்தால்,  
மிடில்செக்கா.

வௌவிநாடுகளில்

விலை : 1 பவுன் /w \$ 2-50

இந்தியாவில்

விலை : உருவா 5

பொது சன நூலகம்  
யாழ்ப்பாணம்.

## படையல்


---

தமிழீழம், சிங்கை, மலேசியா, பீஜி, மாரிசியசு, தென்னாப்பிரிக்கா, தமிழ்நாடு இன்னும் உலகின் எப்பகுதியில் பிறந்து வளர்ந்த தமிழரைக் கண்டாலும் மகிழ்ந்து பேசி, அனவளாவி, விருந்தோம்பி, எம் தமிழ்ச் சுற்றுத்தார் எனப்பெருமிதம் கொண்ட, மறைந்த என் வாழ்க்கைத் துணைவி துர்க்கா தேவிக்கு இந்நாலைப் படையலாக்குகிறேன்.

தமிழ்மணி அரஸ்க முருகையன்

இந்நூலாக்கத்திற்குத் துணைநின்ற நூற்கள்

1. Tamil Eelam Nation and U. N. O.  
(By Thiru G. Vaikunthavasan)
2. இலங்காராஸி (அருள்)
3. The Story of Ceylon  
(Prof. E F. C Ludowyk)
4. Outlines of South Indian History  
(By Dr. Venkata Ramanappa)
5. நாம் தமிழர் (பொ. சுங்கரப் பிள்ளை)



ஜ. நா. போதுமன்ற அவை

கா. பெர. இரத்தினம், பா. உ.,  
ஊர்காவற்றுறை.  
( K. P. RATNAM, M. P., KAYTS.)  
B.A. (Hons) Lond. M.A.B.O.L. (Madras)

இஸ்கை  
வெலனை  
( Velanai )  
29—9—80

## அணிந்துரை

“தமிழ் ஈழம் கோரி ஐ. நா. பொதுமன்றத்தில் முழுக்கம்” எனும் நூலை அன்பர் அரங்க முருகையன் எழுதித் தமிழுலகுக்குப் பெருந் தொண்டாற்றியுள்ளார். இலண்டனிலிருந்து இன் பத்தமிழுக்கு அரும்பெரும் தொண்டாற்றி வருபவர்கள் சிலரில் முன்னணியில் விளங்குபவர் அவர் பயிலுதற்கிணிய பண்பும் ஆன்றமைந் தடங்கிய கொள்கையுமடைய அவர், ஞாலம் போற்றும் பணியைச் செய்த திரு. வைகுந்தவாசனின் துணிவையும் குழுச்சித் தீற்னையும் உலகநியச் செய்தற்கு இந்நூலை எழுதியுள்ளார்.

திரு. வைகுந்தவாசன் ஜக்கிய நாடுகள் மன்றத்தின் வரலாற் றிலே ஒரு புரட்சியான-இன்றுவரை நடவாத-இனிமேலும் நடக்க முடியாத நிகழ்வினைத் திட்டமிட்டு நிறைவேற்றி வெற்றி பெற்றார். தமிழ் ஈழத்தின் உரிமைக்குரலை ஜக்கிய நாடுகள் மன்றத்தின் மேடையில் ஒளிக்கச்செய்து உலக மக்களின் வியப்புக்கும் பாராட்டுக்கும் உரியவரானார்.

அவருடைய இந்த ஈடினையற்ற பணியைப்பாராட்டி விரித்து விளக்குதற்கு எழுந்த இந்த நூல் தமிழ் ஈழத்தின் வரலாற்றையும் பல துறைகளில் இரத்தினச் சுருக்கமாக விளக்குகின்றது.

பிற நாடுகளில் வாழும் தமிழ் மக்கள் பலருக்கு இலங்கையின் பழைய-புதியவரலாறும், இலங்கையையும் தமிழ் ஈழத்தையும் தமிழர் ஆண்ட வரலாறும், சிங்கள சிறீலங்காவிலும் தமிழ் ஈழத்திலுமள்ள

மக்களின் மாறுபாடும்-வேறுபாடும், போட்டி-பூசல்களும். தமிழ்நாடுக் கோரிக்கை உருவாகி வளர்ந்த பின்னணியும் அதற்குரியகாரணங்களும், இன்றைய அரசியல் நிலைமையும் நன்கு தெரியாமலிருக்கின்றன. இந்தப் பெருங்குறையையும் இதீந் நூல் நீக்குகின்றது அன்றியும், உலகெங்கும் வாழும் தமிழர்களை ஒன்றுபடுத்தி இணைக்கும் பணிக்கும் தனது பங்களிப்பைச் செய்கின்றது; உலகெங்குமிள்ளா தமிழர்களின் உள்ளத்தில் எழுச்சியையும் விழிப்புணர்ச்சி யையும் உண்டாக்குகிறது.

திரு. வெகுந்தவாசன் ஐக்கிய நாடுகள் மன்றத்தில் ஆற்றிய உரையைத் தமிழ்உலகெங்கும் எடுத்துச் செல்கின்ற முதலநூல் இந்நாலாகும்.

இந்நாலை ஆக்கித் தந்த ஆசிரியருக்கும் அதனை வெளியிடும் கும்பகோணம் குலோத்துங்கன் வெளியீட்டகத்தாருக்கும் தமிழ்மக்களின் பாராட்டுகள் உரியன.

**கா. பெ. இரத்தினம்**

இந்திய நூலைப் பிரசு  
மார்த்திர நூலை செல்ல  
யாகிப்பாணம்

## முன்னுரை

ஸராண்டுகட்கு முன் அக்டோபரில் ஒருநாள், “தமிழன் குல்” (இலண்டனிலிருந்து வெளிவரும் திங்களிதழ்) ஆசிரியர் திரு. மறவரிமா அவர்கள் தொலைபேசி வழி, உலகப் பொது (ஐ. நா.) மன்றத்தில் தமிழர் ஒருவர் “தமிழ் ஈழம்” தனி நாடாகச் செயல்பட உலகநாடுகள் உதவவேண்டுமென முஹங்கியதாகச் சொன்னபோது நான்டைந்த மகிழ்ச்சியை எழுத்துவடிவில் எழுதிக்காட்டவாண்ணாது. நெடுங்காலமாக உறங்கிக்கிடந்த தமிழர்கள் விழித்தெழுந்து விட்டார்கள்; இனி அவர்களுக்கெனத் தனிநாடு(கள்) அமையுங்காலம் அதிகத் தொலைவில் இல்லை என்று மனம்பூரிப்படைந்தேன்.

மறைந்த பேரறிஞர் அண்ணா அவர்கள் உயிர்வாழ்ந்த காலத்தில், தமிழர்களுக்குத் தொடர்பானது மட்டுமன்று; எல்லாமுகாமையான அரசியல் தொடர்புடைய நிகழ்ச்சிகளைப் பற்றியெல்லாம் அவர்க்கே உரித்தான சிறப்பான நடையில் திராவிடநாட்டிலும், காஞ்சியிலும் எழுதிவந்தார்.

இப்போது, பாரி மகளிர்

“அற்றைத் திங்கள் அவ்வெண்ணிலவின் எந்தையுமுடையேம் எம் குன்றும் பிறர்கொளார்;  
இற்றைத் திங்கள் இவ்வெண்ணிலவின்  
வென்றறி முரசின் வேந்தர் எம்குன்றுங்கொண்டார்  
யாம் தந்தையும் இலமே”

என்று மனம்நொந்து பாடியதைப் போலவே, “இன்று அண்ணாவுமில்லை; அவரைப் போல் தமிழருக்குத் தொடர்புடைய அரசியல் செய்திகளைக் குறித்து எழுதுவாருமில்லை” என்றாகிவிட்டது.

உலகப் பொதுமன்றில் தமிழ்ஈழம் வேண்டி உரிமை முழுக்கம் என்ற தலைப்போடு நாமே, எழுதினால் என்ன

என்ற எண்ணமெழுந்தது. நண்பர்களும் ஜக்குவித்தனர். ஐ. நா. வில் தமிழ் ஈழம் கோரி முழங்கிய திரு வைகுந்தவாசன் அவர்களும் தாம் எழுதிய TAMIL EELAM NATION AND U. N O. என்ற தலைப்புடைய ஆங்கில நூலையும் நிழற் படங்களையும் தந்து வாழ்த்தினார். அதன் விளைவு-பயனே இந்தநால்.

இதன் தொடர்பாக இன்னொரு செய்தியையும் ஈண்டுக்குறிப்பிட்டாகவேண்டும். 1975 ஆம் ஆண்டில் பண்டாரகர் இரா. சனார்த்தனம் அவர்களை இலங்டன் முரசின் சார்பில் பேட்டி கண்டபோது அவரிடம் நேர்டையாகவே, ‘‘உலகின் பல்வேறு நாடுகளை வளப்படுத்திய தமிழர்கள் அங்கங்களில்லாம் அவதியற்று உரிமையின்றி நலிகின்றனர். அப்படியிருக்க, இலங்கைத் தமிழர்கள் தனிநாடு நிறுவுவதில் இவ்வளவு அக்கறை காட்டுகிறீர்களே! ஏன்?’’ என்று கேட்டேன். அதற்கவர், ‘‘உலகின் மற்ற நாடுகளுக்கெல்லாம் தமிழர் குடியேறியிருக்கலாம்; பிழைக்கப் போயிருக்கலாம். ஆனால், இலங்கை அவர்களின் சொந்த நாடு; அவர்கள் ஆடை நாடாயிற்றே!’’ என்று மறுமொழியளித்தார். அது என் நெஞ்சில் ஆழப்பதிந்தது. இலங்கைக்கு வெளியே வாழும் தமிழ் அரசியல் தலைவர்களுள் தமிழ் ஈழம் பற்றி நிரமப் படுபாடு காட்டுவோரில் முன்னணி வரிசையில் வைத்து எண்ணத்தக்க வர் அவர்.

இறுதியாக, 1947 ஆம் ஆண்டில் ஆங்கிலேயர் ஆட்சியிலிருந்து இந்தியா விடுதலையற்றபோது இச்சாமியர்கள் பெரும்பான்மையாக வாழும் பகுதிகளைக் கொண்ட பாக்கித் தானம் முகம்மது அவி ஜின்னாவின் முயற்சியால் தனிநாடாகப் பிரிந்தது. அதற்கும் வெகுகாலத்துக்கு முன்பே, ‘‘திராவிட நாடு திராவிடர்க்கே’’ என்று முழங்கிவந்தார் பகுத்தறிவுச் சிங்கம் பெரியார் (கரோடை) இராமசாமி. அப்படியெல்லாம் இருந்தும், சிங்களவர்க்கும் தமிழர்க்கும் மத, கலை, பண்பாட்டு அடிப்படையில் வேற்றுமைகள் நிரம்ப இருந்தும்-எண்ணிக்கையில் சிங்களவரை விடச்சிறுபான்மையினரான தமிழர்கள் பாதுகாப்பு அடிப்படையிலேனும் தமிழர்க்கென தனிநாடு

(தமிழ்மு) (முன்பு தமிழர் அரசு தனியாக இலங்கியவாரே) ஏன் கோரப்படவில்லை என்பது நமக்கெல்லாம் வியப்பான தொன்றாகவே தோன்றுகிறது. ‘யாதும் ஊரே; யாவரும் கேள்ளி!’ என்ற நம் பெருந்தன்மையான கொள்கை தரும் தொல்லையுள் இதுவுமொன்றோ’ என்றையுற வேண்டி யிருக்கிறது.

இலங்கைக்கும் அப்பால், உலகமெங்கிலும் வாழும் தமிழர்கள் தமிழ்மும் அமையவேண்டியதன் இன்றியமையா மையை நன்குணரும் பொருட்டு வரலாற்றுப் பின்னணியோடு நூலைப் படைக்க முயன்றிருக்கிறேன். என் முயற்சி வெற்றி பெற்றதா என்பதை நீங்களே தீர்மானியுங்கள்.

இந்நாலுக்கு அரியதொரு அணிந்துரை வழங்கிச் சிறப்பித்த இலங்கைத் தமிழறிஞர் - பாராஞ்சுமன்ற உறுப்பினர் திரு. கா. பெ. இரத்தினம், M. P., B. A. (Hons.) Lond., M. A., B. O. L. (Madras) அவர்கட்கும், ஈழத்தமிழர் பற்றிய தம் கட்டுரை ஒன்றை இந்நாலில் வெளியிட இசைவு தந்து என்னைப் பெருமைப்படுத்திய தெள்மொழி ஆசிரியர் பாவலரேறு திரு. பெருஞ்சீத்தினர் அவர்கட்கும், இந்நால் ஆக்கப் பணியில் ஆக்கமும் ஊக்கமும் செலுத்தி முழு ஒத்துழைப்பு நல்கிய குடந்தை இரட்டையர்கள் குடந்தை வட்ட உலகத் தமிழ்க் கழக அமைப்பாளர் புலவர் திரு. கதீர் தமிழ்வாணன் அவர்கட்கும், ‘அறிவியக்கம்’ இதழ் உறுதுமைத் தோழர் திரு வய. மு. கும்பலிங்கன் அவர்கட்கும் இந்நாலைச் செப்பமரான முறையில் வெளியிட்டுத்தெளிய குடந்தை குலோத்துங்கன் பதிப்பகத்தாருக்கும் என் நஸ்ரியையும் வணக்கத்தையும் உரித்தாக்கிக் கொள்ளுகிறேன்.

வணக்கம்.

இலண்டன்,  
தி. டி. 2011, தலை-7, }  
(24-10-1980) }

அரசுக் முருகையன்

எங்கள் வாழ்வும் எங்கள் வளமும்  
மங்காத தமிழ்நிலை சங்கே முழங்கு !  
— பாவேந்தர்.

## பொருளடக்கம்

---

பக்கம்

படையல்	iii
நூலாக்கத்திற்குத் துணையின்ற நூற்கள்	iv
ஐ. நா. பொது மன்ற அவை (படம்)	,,
அணிந்துரை	v
முன்னுரை	vii
<b>1 முழக்கம்</b>	<b>1</b>
<b>2 எதிரொலி</b>	<b>8</b>
<b>3 பின்னணி</b>	<b>18</b>
 <b>இணைப்பு 1</b>	
ஐ. நா. மன்றில் திரு. வைகுந்தவாசன் நிகழ்த்திய உரையின் மூல (ஆங்கில)ப் படிவம்	... 31
 <b>இணைப்பு 2 இன்றைய நிலையில் இலங்கை</b>	
தென்மொழிச் சவடி 15 ஓலை 12 (குன் குலை 1979) இதழில் பாவலரேறு பெருஞ்சித்திரானார் “என் இலங்கைச் செலவு” என்ற தொடரில் எழுதிய கட்டுரை	... 32
 <b>இணைப்பு 3</b>	
இலங்கைத் தமிழரசுக் கழக வெள்ளி விழா மலரில் காணப்படும் வரலாற்றுத் தொடர்பான செய்திகள்	... 41

# 1. முழுக்கும்

கெஞ்சுவதில்லை பிறர்பால் அவர்செய் கேட்டினுக்கும்  
அஞ்சுவதில்லை மொழியையும் நாட்டையும் ஆளாமல்  
துஞ்சுவதில்லை யெனவே தமிழர்தோ ஸௌமுந்தால்  
எஞ்சுவதில்லை யாரும் எதிர்விண்றே.

— பாவஸ்ரேஹு பெருஞ்சித்திரவார்.

## வெளியில்

வள்ளுவராண்டு 2008 நளி மாதம் (ஆங்கிலம் : 1978 அக்  
டோபர் மாதம் 5ஆம் நாள்) வியாழக்கிழமை, தமிழர் வரலாற்றில்  
பொன்னெழுத்துகளில் பொறிக்கப்பட வேண்டிய நன்னாள்.

அன்று உலகின் மிக உயரமான கட்டடங்களைக்கொண்ட  
அமெரிக்காவின் மாண்பு பெரிய நகரமான நியூ யார்க்கிலுள்ள  
இன் பிளாசா என்னும் உலக நாடுகளின் பொதுமன்ற  
அவைக்குச் செல்லும்வழி உலகநாடுகளின் பொதுமன்றத்தைப்  
பெற்றதால் அதே பேரும் புகழும் பெற்றது. ஆங்கே, பல்வேறு  
மதத்தினரும், வண்ணத்தினரும், இளையோர், முதியோர்,  
பெண்டிர் இப்படிப் பலரும் வகை வகையான ஒன்றுக்கொன்று  
மாறுபட்ட உடைகளை உடுத்தியோரும், மனிப்பொறியைப்  
பார்த்தபடி விரைந்து செல்வோரும், காலத்தைப் பற்றிக்  
கிஞ்சிற்றும் கவலைப்படாமல் எங்கும் சுற்றிச்சுற்றிப் பார்த்த  
வண்ணம் மெதுவாக நடைபயில்வோரும், ஆப்பிரிக்கா,  
ஆத்திரேவியா, ஆசியா, அமெரிக்கா, ஐரோப்பியக் கண்டங்  
களைச் சேர்ந்தோருமான பஸ் அங்குமிங்கும் சென்றவண்ண  
மிருக்கின்றனர்.

## உள்ளே

உலகப் பொதுமன்ற (ஐ. நா.) அவைக்கு வெளியே இவ்வாறு பல்வேறு நாட்டினரும் வேறுபாடினரி நடக்கக் காண பதைப் போலவே, உலகப் பொதுமன்றக் கட்டடத்தினுள்ளும் சிறியதும், பெரியதும், இப்பொதுதான் விடுதலையடைந்ததும், பழங்காலத்திலிருந்தே மிகப்புகழ் பெற்றதும், வளமிக்கதும், ஏழைமக்களை - பாட்டாளிகளை - மிகுதியாகக் கொண்டதால் வறுமையான—முன்னேறிவரும்—நாடுகளைங்கு குறிப்பிடப் படுவனவுமான நூற்றைம்பது நாடுகளின் பேராளர்கள் தத்தம் நாட்டுக்குரிய இருக்கைகளில் அமர்ந்திருக்கின்றனர்.

இவ்வாறு பேராளர்களாக அமர்ந்திருக்கும் இரண்டாயிரம் பேர்களில் எத்தனையோருடியரசுகளின் தலைவர்கள், பிரதம மந்திரிகள், வெளிநாட்டுறவு அமைச்சர்கள், கல்வியான்கள், வழக்கறிஞர்கள், சாணக்கிய மதிநுட்பமிக்க அரசதந்திரிகள் ஆகியோருமடங்குவர்.

நேரம் நண்பகலை நெருங்கிக்கொண்டிருக்கிறது. சைப்ரசு எனும் நாட்டுத் தலைவர் உருக்மாக ஒருமணி நேரம் பேசி விட்டு அமர்கிறார். தொடர்ந்து சரினம் எனும் நாட்டுப் பிரதம மந்திரி, முன்னவருக்குச் சளைக்காமல், ஒருமணி நேரத்துக்கு அதிகமாகவே பேசிவிட்டு, கைதடிப் பாராட்டியவர்க்கெல்லாம் தலை தாழ்த்தி வணக்கம் தெரிவித்து, அருகில் கண்ட வரோடு கைகுலுக்கி, மகிழ்ச்சியோடு தம்மிருக்கை நோக்கிப் போகிறார்.

நிகழ்ச்சி நிரவின் படி, இனி நண்பகல் உணவுக்கென அவை கலைவதற்கு முன் இன்னுமொரே ஒருவர் பேச வேண்டும். அவர்—சிறீலங்காவின் வெளியுறவு அமைச்சர்—பேசி முடித்ததும் சுவையான நண்பகல் உணவை நாடிச் செல்லவேண்டியதுதான். பலமணி நேரம் ஒரே இடத்தில் டட்கார்ந்திருந்ததால் களைத்துப்போன கால்களுக்குச் சற்று நடந்தால் இத்மாக இருக்கும் என்றெண்ணிய படியும், பசி வயிற்றைக் கிள்ளுகிறது, இன்று என்ன சாப்பிடலாம்? என்

தெண்ணியபடியும் மனத்தை எங்கெங்கேயோ அலையவிட்ட படி உட்கார்ந்திருக்கும் பேராளர்கள் பலர் பாவும் ! பேராளர்களும் நம்மைப்போல் பசி தாகத்துக்கு ஆட்பட்ட மாந்தர்கள் தாமே !

### அழைப்பு !

மாண்புமிகு சிறீஸங்காவின் வெளியுறவு அமைச்சர் இப்போது உரையாற்றுவார் என ஒவிபெருக்கிவழிச் செய்தி வருகிறது. இதோ ஒருவர் கையில் கட்டுத் தாட்களோடு பேச்சாளர் மேடையை நோக்கிப் போகிறார். அவைத்தலைவர் திரு இன்டாவிசியோ இவிவியானோ (கொலம்பியா எனும் நாட்டடச் சேர்ந்தவர்) அவர்களை நோக்கித் தலைதாழ்த்தி வணக்கம் தெரிவித்து, “தலைவர் அவர்களே !” என்று தம் உரையைத் தொடங்குகிறார். தலைவரும் களைப்பாகத் தென்பட்டாலும் புன்னக்கேயோடு தலைதாழ்த்தி வணக்கம் தெரிவிக்கிறார். “உலக நாடுகளின் முன்னணியாளர்களே !” பேராளர், தலைவருக்கு மரபுப்படி வணக்கம் தெரிவித்தபின் ஏனையோர்க்கு வணக்கம் தெரிவிக்கிறார். அப்போதுதான் அந்த விந்தைச் செயல் நிகழ்ந்தது. தமிழ் ஈழத்தைப்பற்றி உலகநாடுகளின் பொது மன்றத்தில் முறையிடு செய்ததைத் தான் குறிப்பிடுகிறேன்.

“எங்கள் நாடான தமிழ் ஈழம் போன்ற சின்னஞ்சிறு—சிறு பாண்மை—நாடுகள் நசுக்கப் படுகையில், ஒடுக்கப் படுகையில், இந்த உயர் மன்றத்தில் முறையிடு செய்யாமல் நாங்கள் வேறெங்கே போவோம் ?

என் பெயர் கிருட்டினா; நான் சிறீஸங்காவுக்கும் இந்தியாவுக்கும் இடையே அமைந்துள்ள 25 இலக்கம் மக்களைக் கொண்ட தமிழ் ஈழத்தைச் சேர்ந்தவன்.

சிறீஸங்கா அரசு எங்கள் இன மக்களையே முற்றாக அழிப்பதன் மூலம் எங்கள் தமிழ் (ஸழ) நாட்டை அழிப்பதைக் கொள்கையாகக் கொண்டுள்ளது.....”

“தமிழ் ஈழம்” என்ற பெயர் குறிப்பிடப்பட்டபோது, அவைத் தலைவர் அந்தப் பெயருடைய நாடு எப்போது உலக நாடுகளின் மன்றத்தில் சேர்க்கப்பட்டது? என்பது போன்று சிந்திக்கத் தொடங்குகிறார். “வரவர எனக்கு நினைவு மறதி அதிகமாகிவிட்டது” என்றெண்ணியபடி அருகிலுள்ள ஏனைய மன்ற உயர் அலுவலர்களைப் பார்க்கிறார். அதற்கிடையில் பேராளர்களிடையே ஏதேதோ முனுமுனுப்பு; “நான் முன்பு ஒருமுறை சொல்லவில்லையா, அதைப்பற்றித்தான் இப்போது பேசுகிறார்” என்பது போன்று.

உலக நாடுகளின் மன்ற உயர் அலுவலர்கள், “என்ன? சிறீஸ்காவின் வெளியுறவு அமைச்சருக்கு ஏதேனும் புத்தி பிசுகி விட்டதா? என்னென்னவோ எங்கள் அப்பன் குதிருக்குள் இல்லை என்பது போல் பேசுகிறாரே!” என்றெண்ணியபடி, அவர் பேசுவது மற்றையோர் காதில் விழா வண்ணம் ஒலிபெருக்கிக் கருவியை அடைத்துவிடுகிறார்கள்.

என்ன இருந்தாலும் சிறீஸ்காவின் அமைச்சர் திரு சாகுல் அமீது தமிழரல்லரோ! “தான் ஆடாவிட்டாலும் தன் சதை ஆடும் என்ற பழமொழிக்கேற்ப தன் இன மக்களுக்கு அரசு ஆதாவோடு சிங்கள வெறியர்களால் இழைக்கப்பட்ட கொடுமை களுக்கு ஒரு தீர்வுகாணத் துணிந்துவிட்டார் போலிருக்கிறது!” என்றெண்ணுகிறீர்களா? உங்கள் ஜாகம் சரியன்று; அமைச்சர் பொறுப்பிலே, உயர் மட்டத்திலே உள்ளவர்களிடம் கைகுலுக்கிக் கூடிய வாழ்வு வாழும் நலவாணர்களுக்கு எளிய ஏழை மக்களைப்பற்றி எங்கே நினைவு வரப்போகிறது?

நெடுங்காலம் தமிழ்த் தொழிலாளர்களின் தலைவராக விளங்கிய, அண்மையில் நாடாளுமன்ற உறுப்பினராகவும் தமிழர் விடுதலைக் கூட்டணியின் தலைவராகவும் தமிழர்களால் தெரிவு செய்யப்பட்ட திரு. தொண்டைமான் கூட அமைச்சர் பதவியைத் தூண்டில் முன்ஸில் இரைபோல, சிங்கள அரசு காட்டியவுடன், தன் கொள்கையை, தன் இனமக்கள் படும் அவதியைத் தமிழர்களுக்கு எதிராக நிகழ்த்தப்பட்ட கொலை வெறிச் செயல்களையெல்லாம் மறந்து, அமைச்சர் பதவியை ஏற்று உல்லாச வாழ்வை நாடிப் போய்விட்டாரே!



அமைச்சர் பதவியில் இருந்துகொண்டு தமிழர்களுக்கு நல்லன செய்யமுடியும் என்று அவர் சொல்லும் நொண்டிச் சமாதானம் வேறு செய்தி. தமிழர் விடுதலைக் கூட்டணியின் தலைவராக இருந்த இவரே வேலியே பயிரை மேய்ந்த கதையாக இப்படித் தமிழர்களின் கொள்கைகளுக்கு முற்றிலும் புறம் பாக நடந்தது பெரும் கொடுமையன்றோ? மட்டக்களப்பின் நாடாளுமன்ற உறுப்பினர் திரு. இராசதுரையும், மந்திரி பதவிக்காக, சிங்கள அரசோடு சேர்ந்துவிட்டார்.

இஃது ஒரு புறமிருக்க, மீண்டும் உலக நாடுகள் மன்றத்தில் நிகழ்ந்த அந்த விந்தைச் செயலை-திரு. வைகுந்தவாசனின் உரிமை முழுக்கத்தைத் தொடர்வோம்.

“எங்களுக்கு இயல்பாக உள்ள நாங்களே எங்கள் எதிர் காலத்தைத் தீர்மானித்துக் கொள்ளும் உரிமையைப் பயன் படுத்தி நாங்கள் ஒரு தனி நாடாக இயங்க முடிவு செய்துள்ளோம். தமிழர் பற்றிய முட்டுப்பாடு, இந்திய வட்டார சற்றுப் புறமனைத்திலும் அமைதியைக் குலைக்கும் அபாய நிலையில் உள்ளது. உலக நாடுகளின் தலையைப் பொறுப்பாளர் களாகிய நீங்கள் தலையிட்டு, இம்முட்டுப்பாட்டுக்குத் தீர்வு காணாவிட்டால் சி றீ லங் கா வி ல் நிகழும் இச்சிக்கல், பாலத்தீனிய சிக்கலைப் போலவும், கைச்சரி சிக்கலைப் போலவும் மாணப் பெரியதாக உருவெடுக்கும்.”

இந்தக் கட்டத்திலே, பொதுமன்ற முஸலையிலிருந்து பேச்சாளர் மேடையை நோக்கி விரைந்துவந்த காவலத்திகாரிகள் இதுவரை ஐ. நா. மன்றத்தில் தமிழ் ஈழம் பற்றி முழுங்கிய திரு. கிருட்டினா வைகுந்தவாசனைத் தமிழோடு அழைத்துச் செல்லுகின்றனர்.

உலகத்திலே வாழும் தமிழ்மக்கள் 7 கோடிப் பேர்களின் உள்ளத் துடிப்பினைக் - கருத்தினை-உலக நாடுகளின் பொது மன்ற அவையிலே முழுங்கிய அந்தப் பாராட்டுக்குரிய திரு. வைகுந்தவாசனைக் காவலத்திகாரிகள், “இனி மீண்டும் ஐ. நா. மன்றத்துக்கு வரலாகாது” என்று சொல்லி அனுப்பிவைத்தனர். கட்டப்படி அவர் தவறைதுவும் செய்யவில்லை - முன்னிடை வின்றி, தம் மக்கள் மனக்குறையைத் தெரிவித்ததைத் தவிர.

ஜ. நா. மன்றம் தோற்றுவிக்கப் பெற்று 32 ஆண்டுகளாகின்றன. இதுவரை ஆங்கே அத்துமீறி, இசைவின்றிப் பேசியவர் யாருமில்லை. அயர்லாந்து விடுதலைப் படையினர் (I. R. A.), \*பாலத்தீனிய விடுதலைப் படையினர் (P. L. O.), சென்சேனை (Red Guard) போன்ற எந்த விடுதலை இயக்கமும் தங்கள் நிலையை உலகினர்க்குத் தெரியப்படுத்த ஜ. நா வில் முறையிடவில்லை; இம்முறையைக் கையாள அவர்கள் என்னியும் பார்த்ததில்லை.

நம் நிலையை ஜ. நா. மன்றத்தில் விளக்குவதால் என்ன நன்மை? யார் நமக்கு உதவ முன்வரப்போகிறார்கள்? என்ற வினாக்கள் எழலாம். அவ்வாறு எழுவதும் இயல்பே!

“அப்ஸர்வர்” என்ற ஆங்கில ஏட்டின் ஆசிரியர் திரு.(இ) டேவிட் ஆட்டர் அவர்கள் ஒருமுறை இண்டன் விம்பிஸ் டனில் நிகழ்ந்த அண்ணா பிறந்த நாள் பற்றிய பொதுக் கூட்டத் தில் குறிப்பிட்டதைப் போல, உலகநாடுகளின் அரசுகள், தொழிற் கழகங்கள் போன்று ஓர் எழுதா உடன் படிக்கையின்படி இயங்குவன் என்று சொல்லலாம். அஃதாவது, “உன்நாட்டில் நடப்பனவற்றில் நான் தலையிடமாட்டேன். அதுபோலவே என் நாட்டில் நடக்கும் சீர்க்கேடுகள் உனக்குத் தெரியவினாம் தெரியாததுபோல் இருந்துவிடு” என்பது போன்ற கொள்கையாம். அங்கோவா, உகாண்டா, இரோமசியா, வியத்துநாம், இலாவோசு, கம்போடியா, சிறீலங்கா ஆகிய நாடுகளில் நிகழும்—ஆட்சியாளர் நடத்தும்—கொடுமைச் செயல் களை நன்கு அறிந்த பிறகும், ஜ. நா. மன்றமும் அதன் உறுப்பாகிய 150 நாடுகளும் ஆங்காங்கு இன்னலுறுவோரின்—உயிருக்கு மன்றாடுவோரின் துயர் துடைக்காது ‘வேடிக்கை’ப் பார்த்துக் கொண்டுதான் இருக்கின்றன!

---

\* பாலத்தீனிய விடுதலைப் படையினரின் தலைவர் திரு. யாசிர் அராபட், ஜ. நா. வின் அழைப்பை ஏற்று ஆங்கு சென்று தம் கோக்கத்தை விளக்கியுள்ளார்.

“தன் மையே தனக்குத்தி”!

ஆகவே, “இலக்கிய வளமும், வரலாற்றுப் பழையமையுமின்சு தமிழினத்து மக்கள் படுமோசமான முறையில் அடக்கி ஒடுக்கப் படுகிறார்களே; கொல்லப்படுகிறார்களே!” என்று வேறு நாட்டவர் யாரும் நம் மீது அக்கறையோடும் பரிசோடும் பாசத் தோடும் நம் இன்னலை வழிந்தோடும் குருதிக் கண்ணீராத் துடைக்க முன்வருவர் என்று எதிர் பார்ப்பதைவிட வேறு தவறான கணிப்பு இருக்கமுடியாது. எனவே, “அழுத பிள்ளையால்குடிக்கும்” என்ற பழமொழிக் கேற்பவும், “தன் கையே தனக்குத்தி” என்ற பழமொழிக் கேற்பவும் நமக்கேற்பட்ட இன்னலை நாமே கணாந்தெறிந்து தமிழரின் நுண்ணறிவின் மேன்மையை நிலை நாட்ட வேண்டியது அவசியமான செயலாகும்.

அதனாலேதான், திரு. கவுகுந்தவாசன் இக்காலத்தமிழரின் வரலாற்றிலே குறிப்பிடத் தக்கவராக ஆகிறார். இதுவரை ‘இலைமறைவு காய்மறைவாக’ உலக நாட்டினர் பலருக்குத் தெரிந்திருந்த, சிங்களவர் தமிழர்க்கு இழைத்துவரும் சொல்ல வொண்ணாக் கொடுமைகளைத் திரு. கவுகுந்தவாசன் எல்லோர்செவியிலும் வீழும் வண்ணம் விளக்கமாக ஜி நா. மன் றத் தி லே யே எடுத்துரைத்துவிட்டார். இதுவரை, “அப்படியா? தமிழர்க்குச் சிங்களவர் கொடுமை செய்தனரா? எங்களுக்குத் தெரியாதே!” என்று, பூனை கண்ணனை முடிக்கொண்டால் உலகமே இருண்டுவிட்டதாக எண்ணிக் கொண்டதைப் போல, தமக்குத் தெரியாது என்று எந்த காருணியமிக்க நாட்டவரும் சொல்லமுடியாது. சிங்கள அரசம், முழுப் பூசணிக்காமைச் சோற்றில் மறைத்ததைப் போல, இதுவரை உண்மையை மற்ற நாட்டவர் அறியாவண்ணம் முடிமறைத்ததைப் போல இனியும் மறைக்கமுடியாது.

இனி, திரு. கவுகுந்தவாசன் ஐக்கிய நாட்டு மன்றத்தில் இலங்கையில் தமிழர் இன்னலுறுவதைப் பற்றி எடுத்துரைத்த தன் எதிரொளியை அடுத்த அதிகாரத்தில் விரிவாகப் பரர்ப்போம்.

## 2. எதிரோலி

“ தக்கார் தகவிலர் என்ப தவரவர்  
எச்சத்தாற் காணப் படும்.

— திருக்குறள்

ஐ. நா. மன்றில் முழுங்கிய தமிழர்கள்

ஐக்கிய நாட்டு மன்றத்தில் முழுங்கிய முதல்தமிழர் என்ற பெருமை மறைந்த திரு ஆர்க்காட்டு இராமசாமி (முதலி)யாருக்கு உரியதாகும். அதன் பின்னர், இந்தியாவின் பேராளர்களாக ஐ. நா. வில் இலங்கிய மறைந்த திரு கோபாலசாமி (ஜயங்கார்), அவர்தம் மகன் கோ. பார்த்தசாரதி ஆகியோரும் தமிழ்நாட்டவரே. 1965 ஆம் ஆண்டு வாக்கில் இலங்கையின் பேராளராகத் திரு பொன்னப்பலம் இருந்தார்.

சிங்கப்பூரின் (தமிழர் இட்ட பெயர் சிங்கபூரம்) வெளியுறவு அமைச்சர் திரு சின்னத்தம்பி இராசரெத்தினம் பலமுறை ஐ. நா. வில் பேசியிருக்கிறார். இந்தியாவுக்கும் பாக்கித்தான்துக்கும் கைகலப்பு ஏற்பட்ட சமயத்தில் மலேசியாவின் பேராளராக ஐக்கியதாட்டு மன்றத்தில் அமர்ந்திருந்த புகழ் மிக்க வழக்கறிஞர் திரு. இராமணி குறிப்பிடத்தக்க மற்றொரு தமிழர். இவர், பாக்கித்தான், இந்தியாவுக்கு எதிராக அத்து மீறி நடந்துகொண்டதை விரிவாகப் பட்டியலிட்டு ஐ. நா. மன்றத்தில் விளக்கிக் கண்டித்தார். அதைக்கேட்டு, பாக்கித்தான், “இன்னொரு முசலீம் நாடான மலேசியா நமக்கு ஆதரவாக நில்லாமல் நம்மைக் கண்டிக்கிறதே!” என வெளுண்டு மலேசியாவோடு தன் தூதராக உறவுவத் துண்டித்துக்கொண்டது. (எதிரி நாடான இந்தியாவோடு அப்போதும் தூதராக உறவு சமூகமாக இருந்தே வந்தது என்பது எண்டுக் குறிப்பிடத்தக்கது.) மலேசியாவின் ஏனைய முசலீம்

அரசியல் தலைவர்கள் ஐ. நா. பேராளர் இரமணியின் விளக்கமான கண்டிப்பைப் பற்றி முனுமுனுத்தாலும், அந்நாளைய மலேசியப் பிரதமர் திரு. துங்கு அப்துல் இரகிமான், பேராளர் திரு. இரமணியின் செயல் முறையானது என்பதில் உறுதியாக இருந்தார். “பாம்பின் கால் பாம்புக்குத் தெரியும்” என்ற பழையாழிக்கேற்ப வழக்கிறஞ்சான திரு. துங்கு அப்துல் இரகிமான் மற்றொரு புகழ்மிக்க நேர்க்கையான வழக்கிறஞ்சான திரு இரமணியைப்பற்றி நன்கறிந்தவர். ஆகவேதான் அவ்வாறு உறுதியாக இருந்தார்.

மாரிசியசு நாட்டின் துணைப்பிரதமர் சர் இரங்குடு வீராச்சாமி அவர்களும் தமிழ்ரே. அவரும் ஐ. நா. மன்றத்தில் உரையாற்றியிருக்கிறார்.

மேலே குறிப்பிட்டவர்களைத் தவிர வேறு பல தமிழர்களும் ஐ. நா. மன்றத்தில் உரை நிகழ்த்தியிருக்கக்கூடும். அங்கு பேசியத் தமிழர்களின் பெயர்களை எல்லாம் பட்டியலிட்டுப் பெருமை பேசவது நம் நோக்கம் அன்றாதவின், அதனை அம்மட்டிலோடு நிறுத்திக்கொண்டு, திரு. வைகுந்தவாசன் ஈழத் தமிழர்களின் எழுதிவாண்ணா இன்னை ஐ. நா. மன்றத்துக்குக் கொண்டுசெல்ல எண்ணியது என், அதன் விளைவுகள், எதிராலி என்னென்ன என்பதை இங்கு ஆராய்வோம்.

## தமிழ்முழுங்கிய திரு. வைகுந்தவாசன்

இலண்டன் மாநகரிலே வழக்குறராஞ்சாகக் கடமையாற்றும் திரு. வைகுந்தவாசன் அமெரிக்காவிலே நிகழ்ந்த வழக்குறராஞ்சர் சங்க மாநாடு ஒன்றுக்குப் பார்வையானாக 1978 ஆம் ஆண்டில் போயிருந்தார். ஐ. நா. மன்றம் இப்பங்கும் முறையை, உலக நாடுகளின் குறைகள் அங்கு அலசப்படுவதைக் கண்கூடாகக் கண்டிருக்கிறார். இலங்கைச் சிங்கள அரசு தமிழர்க்கு இழைக்கும் கொடுமைகளை இந்த உலக மன்றத்தில் தமிழர் விடுதலைக்கூட்டணிப் பொதுச் செயலாளர்

நாவலர் திரு. அமிர்தவிங்கம் அவர்களைக்கொண்டுச் சொல்லச் செய்தால் என்ன? என்றெண்ணையிருக்கிறார். ஆகவே, ஐ. நா. மன்ற நடவடிக்கைகளை நன்கறிந்தவரும் தமிழ்நாட்டவரு மான திரு. சி. வி. நரசிம்மனை அனுகியிருக்கிறார். ஐ. நா. வின் துணைச் செயலாளராக — பொறுப்பு வாய்ந்த பதவியில் இருந்து அன்றையில் ஓய்வுபெற்றவர் திரு. நரசிம்மன். ஐ. நா. பொதுச் செயலாளராக இருந்த யூதாண்ட் இறந்தபோது, அப் பொறுப்பை — ஐ. நா. பொதுச் செயலாளராக இருக்குமாறு அங்குள்ள பேராளர் பலர் திரு. நரசிம்மனைக் கேட்டுக் கொண்டார்களாம்.

### தாய் (தமிழ்) யொழிப் பற்றில்லாத நயிழர்கள்

“தொல்லை மிகுந்த வேலை அது”, என்று திரு. நரசிம்மன் ஏற்க மறுத்துவிட்டாராம். ஆகவே அந்த அளவு செல்வாக்கும் திறமையும் உடையவர். ஆனால் தாய்மொழிப் பற்றில்லாதவர். இசைவாணி எம். எசு. சுப்புவிலட்சுமியைத் தம் செல்வாக்கைப் பயன்படுத்தி ஐ. நா. மன்றத்தில் இசைவிருந்த தளிக்கச் செய்திருக்கிறார். நாமெல்லாம் மகிழ் வேண்டிய சிறப்பான சாதனைதான். ஆனால், உலகின் பழம்பெரும் முதல் மொழியான தமிழிலே இசை பாடச் செய்தாரில்லை. இசை விருந்தளித்த சுப்புவிலட்சுமியும் தமிழ்நாட்டவரே. ஆனால், பாடல்களையெல்லாம் இந்திமொழியிலேயே பாடியிருக்கிறார். என்னே அவர் தம் தாய் (தமிழ்)மொழிப்பற்று!

இந்திமொழியில் ஒலித்த பாடல்களைப் புரிந்துகொண்டு(!) திளைத்துச் சுவைத்த ஐ. நா. பேராளர்கள் தமிழ்ப் பாடல் களைப் புரிந்துகொள்வரோ, என்னவோ என்ற ஜயமோ? அல்லது வேறெதுவும் காரணமுள்ளதோ யாமறியோம்!

### தாவி வந்தால் தமிழை மறக்கும் பெரியவர்கள்

பெரும் பொறுப்புகளிலிருக்கிற பல ‘பெரியவர்களுக்குத்’ தமிழும் இந்தியாவில் ஏற்கப்பட்ட ஆட்சிமொழிகளுள் ஒன்று

பொது சனி நூலைக்கு  
யாழ்ப்பாணம்.

11

என்பதே மறந்துவிடுகிறது. கடந்த முறைப் பாரானுமன்ற உறுப்பினர் தேர்தலில் வெற்றிபெற்ற தமிழர்கள் பல்வேறு கட்சியைச் சார்ந்தோர் — பலரிருப்பினும் மறைந்த திரு. ஏ. வி. பி. ஆகசத்தம்பி என்பார் மட்டுமே தம் உறுதி மொழியைத் தமிழிலே செப்பியிருக்கிறார். மற்றவர்களெல்லாம் உறுதமொழியைத் தமிழிலே சொல்ல ததற்குக் காரணம், கிடைத்த பதவி. பொறுப்பு போய்விடக்கூடாதே என்ற அச்சமோ, சார்ந்த கட்சியின் கட்டுப்பாடோ, என்னவோ?

அது ஒரு புறமிருக்க, நாம் முன்னர் மேலே குறிப் பிட்டவாறு, தாய்மொழிப் பற்றில்லா திரு நரசிம்மன் திரு. வைகுந்தவாசனிடம் “ஸழத்தமிழர் விடுதலைக் கூட்டனரிச் செயலாளர் திரு. அமிர்தலிங்கம் ஐ. நா. மன்றத்தில் சிங்கள அரசு தமிழர்க்கு இழைத்துவரும் சொல்லொணாக் கொடுமை களை விளக்கிப் பேச இயலாது. ஏனெனில், ஏதேனும் ஒரு நாட்டுப்பேராளரே ஐ. நா. மன்றில் பேச இயலும். ஆகவே, திரு. அமிர்தலிங்கம் எந்த நாட்டுப் பேராளராகப் பேசவது? எந்தநாடு தமிழர்க்கென்று இருக்கிறது? ஆகவே, ஐ. நா. பொது மன்றத்தில் அவர் (நாவலர் அமிர்தலிங்கம்) பேசும் வாய்ப்பு இருப்பதாகத் தோன்றவில்லை” என்று கூறியிருக்கிறார். என்றாலும் திரு. வைகுந்தவாசன் சோர்ந்துபோய்விடவில்லை. பாலத்தீனிய விடுதலைப்படைத் தலைவர் — எந்த ஒரு நாட்டையும் சேராதவர் — திரு யாசிர்அராபட் ஐ. நா. மன்றத் தாரின் அழைப்பையேற்று அங்குப் பேசவில்லையா? ” என்று திரு. வைகுந்தவாசன் எதிர்க்கண்ண தொடுத்திருக்கிறார். திரு. அராபட்டை ஐ. நா. மன்றம் அழைத்துப் பேசச் செய்ய வேண்டும் என முப்பதுக்கு மேற்பட்ட மத்திய கிழக்கு முசலீம் நாடுகள். வெகுகாலமாக இடைவிடாது முயன்று, இறுதியில் ஒருவாறு வெற்றிபெற்றன. ஆகவே, அதைப்போலவே, சில நாடுகள் இலங்கையின் எதிர்க்கட்சித்தலைவர் ஐ. நா. மன்றப்பொது அவையில் பேச வேண்டுமென்று முறையிட்டுக் கொண்டால், அவ்வாறு அவரை (நாவலர் அமிர்தலிங்கத்தை)ப் பேச, தமிழர்களின் குறையை எடுத்தியம்ப— ஏற்பாடு செய்யப்

படும்” என்று அமைதியாக மறுமொழியளித்தாராம் திரு. நரசிம்மன்.

## சிங்கள அரசியல் வாதிகள் தமிழர்களைப் பலிகடாக்களாக்குகின்ற கொடுமை

ஆகவே, உலகநாட்டு அரசியல் தலைவர்களை, ஐ. நா. வில் உள்ள உலகநாட்டுப் பேராளர்களையெல்லாம் சந்தித்து ஈழத் தமிழர்களின் இரக்க நிலையை, அவர்கள் படுகொலை செய்யப்படுவதைத் திரு. வைகுந்தவாசன் முறையிட்டிருக்கிறார். “தங்கள் சொந்தநாட்டில்—பிறந்த மண்ணில்—சுதந்திரமாக வாழக்கூடத் தமிழர்க்கு உரிமையில்லை. தமிழர்களாகப் பிறந்த ஒரே குற்றத்திற்காக அவர்களுக்கு இளமையில் பல்கலைக் கழகத்தில் சேர்ந்துபயில போதுமான வாய்ப்பு அளிக்கப்படுவதில்லை. அப்படியே படித்துமுடித்தாலும் அரசு வேலை கிடைப்பதில்லை. இவையெல்லாம் ஒரு புறமிருக்க, அவ்வப்போது சிங்கள அரசியல்வாதிகள் இலங்கை சுதந்திரம் பெற்று இத்துணை ஆண்டுகளாகியும் யக்களுக்கு ஒரு முன்னேற்றமும் கிட்டவில்லையே என்று பொதுமக்கள் குழுறும்போது, அவர்களைத் திசைத்திருப்பினிட அவர்கள் வெறுப்பைத் தமிழர்மீது திருப்பி விடுகிறார்கள். அதன் விளைவே இத்தகைய இனப்படுகொலை!” என்பதையெல்லாம் நன்கு விளக்கி திரு. வைகுந்தவாசன் உலகநாட்டுப் பேராளர்களை உதவுமாறு வேண்டியிருக்கிறார்.

இந்தியா போன்ற சில அண்டைநாடுகளின் வெளிநாட்டு உறவு அமைச்சர்கள், “ஆகட்டும் தக்க தருணத்தில் ஆவன செய்வோம்” என்று ஆறுதல் கூறியிருக்கின்றனர்.

## நம் கைதான் நமக்குதவும்

இவர்கள் செய்கிறபடி செய்யட்டும். நாவலர் அமிர்தவிங்கம் ஐ. நா. மன்றத்தில் பேசுவதும் எப்போது வாய்க்குமோ தெரியவில்லை இதற்கிடையில் நாம் இங்கிருக்கும்போதே

ஏதாவது செய்தாலென்ன? தன் கையே தனக்குதவி என்று பெரியோர்கள் சொல்லவில்லையா? என்றெண்ணியபடி, பல நாட்டுப் பேராளர்களுடன் நட்புக்கொண்டு பொது மன்ற அவையில் பேராளர்களுடனேயே ஆமர்ந்திருக்கிறார். ஐ.நா. பொதுச் செயலாளர் திரு. வால்தீம் அவர்களிடமே ஒருவர் திரு. வைகுந்தவாசனை அறிமுகப் படுத்தியிருக்கிறார். பாதுகாப்பு மிக்க அப்பேரவையில் ஒருநாளும் காவல் அதிகாரி கள் திரு. வைகுந்தவாசனைத் தடுத்து நிறுத்தியதில்லையாம். பொதுமக்கள், பார்வையாளர் உட்காரத் தனிப்பகுதி இருக்கையில் காவல் அதிகாரிகளைக் கடந்து, பேராளர்களுடன் ஏன் ஒருவர் உட்காரவேண்டும் — தக்க காரணமில்லாமல்? (இப்போது கட்டுக்காவல் மிகுதியாகிவிட்டதாக அறிகிறோம்.)

## உரிய வேளி வரும்வரைப் பொறுமையாயிருந்த திரு. வைகுந்தவாசன்

“ ஒடுமீன் ஒட உறுமீன் வருமானவும் வாடியிருக்குமாம் கொக்கு” என்பார். வாடி மனம் புழுங்கியிருந்த திரு. வைகுந்த வாசனாக்குத் தேவனை இனிக்கும் செய்தியாக 5—10—78 வியாழக்கிழமையன்று நண்பகல் ஆளவில் இலங்கை வெளியுறவு அமைச்சர் திரு. அமீது (இவரும் தமிழர் தாம்!) உரையாற்றப் போவதாகத் தெரிந்தது.

மன்ற மேடையில் ஒருவர் பேசிமுடித்ததும் கீழிறங்கிட தமக்கு எதிர்ப்பட்டோரிடம் கைகுலுக்கிப் பாராட்டினையேற்று நன்றி தெரிவித்துத் தம் இருக்கையில் ஒருவகையாக உட்காருவதற்குள் ஏறத்தாழ இரண்டு நிமையங்கள் ஆகி விடுவதைப்புரிந்துகொண்ட திரு. வைகுந்தவாசன், இலங்கை வெளியுறவு அமைச்சர் அழைப்பையேற்று மேடைக்குச் செல்ல ஆகும் அந்த இரண்டு நிமையங்களிலேயே வீராந்து மேடைக்குச் சென்று முறையாகத் தலைவருக்கு வணக்கம்கூறி மளமளவில்லை தாம் சொல்லவேண்டியதைச் சொல்லிமுடிக்கிறார். பேச்சையும் முன்னாலேயே ஒழுங்குடுத்தி வைத் திருந்தார் — கருமே கண்ணானவர்ஸ்ரா?



இலங்கை வெளியுறவு அமைச்சர் பேசுவன் டி யோரத்திலே இவர் ஏன் பேசுவேண்டும் என்று வினவலாம். வினையை விடத்தவரே அதன் பலனை அறுவடை செய்யக் கடமைப்பட்டவர் அல்லரோ? அவரவர் வெட்டிய குழியிலே அவரவர் விழுவதே முறையான செயல்!

### ஐ. நா. மன்றம் அல்லோலகல்லோலப் பட்டது

உரையாற்றியவர் இலங்கை வெளியுறவு அமைச்சர் அல்லர் என்பதைப் புரிந்துகொண்டதும் — ஒவிபெருக்கிக் கருவி அடைக்கப்பெற்றதும்—மன்றம் அல்லோலகல்லோலப்பட்டது. காவல் அதிகாரிகள் திரு. வைகுந்தவாசனன் மன்ற நுழை வாயிலுக்கு அழைத்துப்போய் — அவர் எத்தகைய குற்றமும் செய்யாததால் — மக்களின் குறையை மன்றத்தில் சொல்லி அதைத் தீர்ப்பதே மன்றத்தின் குறிக்கோள் ஆதலின்—இனி இங்கு (ஐ. நா. பொதுமன்றத்துக்குள்) வரவேண்டா என்று சொல்லிப் போயினர்.

உறங்கிக்கிடந்த ஐ. நா. மன்றம் விழித்துக்கொண்டது என்னலாம். செய்தித்தாட்கள், வாளினாலி நிலையங்கள், தொலைக்காட்சி நிறுவனங்களுக்காகச் செய்தி சேர்ப்போர் திரு. வைகுந்தவாசனனச் சூழ்ந்து கொண்டனர். “ஊர் இரண்டுபட்டால் கூத்தாடிக்குக் கொண்டாட்டம்” என்பர். அது, செய்தி சேர்ப்போருக்கும் பொருந்தும்.

### பிரித்தானிய செய்தித்தாட்கள் இருட்டிப்புச் செய்தன

பி. பி. சி. என்னும் பிரித்தானிய ஒவிபரப்பு நிறுவனச் செய்தியாளர் திரு. வைகுந்தவாசனிடம் செய்திகளை விளக்க மாகக் கேட்டறிந்தார். அச்செய்தி விளக்கம் உலக ஒவிபரப்பில் இடம்பெற்றது. ஆனால், எக்காரணத்தாலோ (பிரித்தானிய அரசுத் தலையீடு போலும்) பிரித்தானியச் செய்தித்தாட்கள் ஒட்டு மொத்தமாக ஒரு சிறு செய்தியும் வெளிவராமல் மறைத்துவிட்டன. முன்பு பிரித்தானிய முதலாளிகளுக்குச்

சொந்தமான தேயிலைத் தோட்டங்களில் தேயிலை பறித்துப் பக்குவப்படுத்தும் பாட்டாளிகள் வாழும் அவல நிலையை அவர்கள் மழலும் ஏழ்மையை — தொலைக்காட்சி வழி க்கண்டறிந்து இலங்கையிலிருந்து அத்தமிழ்ப் பாட்டாளிகளின் குருதியை வடித்து, அவர்களை அவலநிலையில் உழைச் செய்து அதன்வழி உற்பத்திசெய்து, இங்குக் கொணரும் அத் தேயிலையை வாங்கமாட்டோம் எனப் பொதுமக்கள் போர்க் குரலெழுப்பியதை அரசாங்க அதிகாரிகள் இன்னும் மறந்திருக்க மாட்டார்கள். இப்போதோ, இலங்கைக்கு விடுதலை வழங்கிய போது தமிழர்க்கும் சிங்களவர்க்கும் தனித்தனியாக முன்பிருந்து வந்ததுபோல் நாட்டைப்பிரித்துத் தராமல் ஒட்டு மொத்தமாக-பெரும்பான்மையினரானச் சிங்களவரிடம் ஆட்சியுரிமையைத் தந்து இப்போது இருந்துவரும் இடர்களுக்கெல்லாம் மூல காரணமானது பிரித்தானிய அரசாங்கக் (பிரித்தானும்) கொள்கைகள்தாம் எனப் பொதுமக்கள் சீறியெழுதிருக்க மேற் கொண்ட முன்னேற்பாடு என்று கருதக் காரணமுண்டு

### சிங்கள அரசியல்வாதிகள் செய்துவரும் கொடுமையை உலகினர் அறிந்தனர்

அமெரிக்கநாட்டுச் செய்தித்தாட்கள், வானோலி, தொலைக்காட்சி நிறுவனங்கள் விரிவாகச் செய்தியை எடுத்தியம்பின. இந்தியா போன்ற பல்வேறுநாட்டுச் செய்தித்தாட்களும் இச் செய்தியை விரிவாக ஏந்திவந்தன.

தமிழருலகம் திரு. வைகுந்தவாசனன் மனமார வாழ்த்திப் பாராட்டியது. தமிழிழத்தில் பல நாட்களுக்குத் தமிழரிடையே இதே பேச்சு! தமிழிழம் விரைவில் நிறுவப்பெற்றவுடன் அதன் பேராளராக ஐ. நா. வில் கடமையாற்றத் தக்கவர் திரு. வைகுந்தவாசன் என்று என்னியோரும், வெளிப்படையாகச் சொன்னவர்களும் பலர். (அந்தப் பொறுப்பைத்தான் அவர் முன்னதாகவே மேற்கொண்டு விட்டாரே !)

## ஐ. நா. வைகுந்தவாசனப் பாராட்டி மகிழ்ந்தனர் தமிழர்

13 - 1 - 1979 அன்று இலண்டன் கிழக்குப் பகுதியான ஈஸ்ட்ரேயில், தமிழர் முன்னேற்றக்கழகம் கொண்டாடிய பொங்கல் விழாவுக்குத் திரு. வைகுந்தவாசனச் சிறப்பு விருந்தினர் — பேச்சாளராக அழைத்து “ஐ. நா.” என்ற சிறப்பு விருதனித்துப் பெருமைப்படுத்தினர். ஐ. நா. மன்றில் தமிழீழம் பற்றி முழங்கியவர் என்பதோடு, ஐ = எனின் தலைவர் எனவும், நா = எனின் நாவன்மையிக்கவர் எனவும் பொருள்கொள்ளலாம் என விளக்கிப் புகழ்ந்து பாராட்டினர்.

சரி; இலங்கையிலே சிறுபான்மையினராயிருக்கும் தமிழர்கள் தங்களுக்குரிய சொந்தநாட்டிலே அடக்கியொடுக்கி நசக்கப்படுவதை, உலகினர்க்குத் தெரிந்தும் தெரியாமல் இருந்ததை — அறையிலே தீரை மறைவிலே ஆடவந்ததை அம்பலத்துக்குக் கொணர்ந்ததுபோல் — உலகத்தினர் எல்லோரும் அறியும்படி எடுத்தியம்பிவிட்டார். இனியும் யாரும், பூனை கண்ணை மூடிக்கொண்டால் உலகமே இருண்டு விட்டதாக நினைப்பதைப்போல் “இலங்கையிலே தமிழர்கள் படுகொலை செய்யப்படுகிறார்களா? தெரியாதே!” என்று சொல்லமுடியாது. அந்த அளவுக்குத் திரு. வைகுந்தவாசனின் ஐ. நா. மன்ற முறையீடு உலகத்தின் மூலை முடுக்குகளுக்கெல்லாம் எட்டிவிட்டது.

## இலங்கை அரசு கெடுபிழிகளுக்கு உள்ளாகும்

சரி; நம் குறையை எடுத்துச் சொல்லியாகிவிட்டது. இனி என்ன? உடனே, தமிழீழம் நமக்குக் கிட்டவிடுமா? ஐ. நா. மன்றத்தில் திரு. வைகுந்தவாசன் முறையிட்டதால் இலங்கை அரசாங்கம் எந்த அளவுக்குக் கெடுபிழிகளுக்கு உள்ளாகும்?

இலங்கை போன்ற முன்னேறவேண்டிய நாடுகள் உலக வங்கி, வல்லரசுகள் போன்றவற்றிடம் பல திட்டங்களை நிறை வேற்ற, கையெந்திக் கடன் வாங்கியே தீரவேண்டிய இன்றி யமையாமை அனைவர்க்கும் தெரிந்ததே. நாட்டு மக்களில்

இரு பகுதியினர்க்கு அரசு திட்டமிட்டுக் கொடுமை செய்கிறது எனத் தெரியவந்தால் — அதுவும் ஐ. நா. மன்ற வழியாகவே தெரியவந்தால்—கடன் கொடுப்போரெல்லாம் கடன் கொடுக்கத் தயங்குவர் ; அப்படியே தந்தாலும் சில அல்லது பல கட்டுப் பாடுகளை விதிப்பர். இதனால் எத்துணையோ முகாமையான திட்டங்களை நிறைவேற்றச் சணக்கம் ஏற்படும். இன்றியமையாத திட்டங்கள் முறையாக, உரிய நேரத்தில் நிறைவேற்றப் படாவிடின் மக்கள் குழநியெழுவர். மக்கள் குழநியெழின்? மக்கள் எழுச்சிக்கு முன் மற்ற எழுச்சிகள் என்ன செய்யும்? அண்மையில், புகழும் பணவளிமை மிக்கதுமான பாரசீக (ஸரான்) நாட்டின் மன்னராட்சிக் கவிழ்ந்தது போல், ஆட்சிகவிழும்

இப்போது ஆளுங்கட்சி, அரசிடம் நேசம் காட்டும் நட்பு நாடுகள் எல்லாம் முகஞ்சளிக்கும்; நட்பைக் குறைத்துக் கொள்ள வழிவகை தேடும்:

தமிழர் படுகொலை செய்யப்பட்டது (திரு ஐ.நா. வைகுந்த வாசன் வழி) எல்லா நாட்டினர்க்கும் தெரிந்து விட்டமையான், மெல்லவும் முடியாமல் விழுங்கவும் முடியாமல், இலங்கை அரசு சன்சோனிக்கும் என்ற பெயரில் உசாவற் குழுவொன்றை அமைத்துள்ளது. இதன் பணி இன்னும் முற்றுப்பெறவில்லை யாதனின் அதைப்பற்றிக் கருத்துரைக்காமலிருப்பதே முறை.

ஆகவே, திரு. ‘ஐ. நா.’ வைகுந்தவாசன் உலகப்பொது மன்றத்தில் இரண்டு நிமையங்களில் பேசிய பேச்சின்—முறையீட்டின் விளைவை—எதிரொலியைப் பற்றி அறிந்தோம். இனி தமிழர்க்கும் இலங்கைக்கும் உள்ள தொடர்பை-பின்னணியை ஆராய்வோம்.

## த. பிள்ளை

“அவை கடல் நடுவுள் பலகலம் செலுத்தி  
நிறைநீர் விசயமும் துறைநீர்ப் பண்ணையும்  
வன்மலை யூர்ளயில் தொன்மலை யூடும்  
ஆழ்கடல் அகழ்குழ் மாயிரு டிங்கமும்  
கலங்கா வல்வினை இலங்கா சோகமும்  
காப்புறை நிறைபுனல் மாப்பப் பாளமும்  
காவலம் புரிசை மேவியிம் பங்கமும்  
வினைப்பங் தூருடை வனைப்பங் தூரும்  
கலைத்தக் கோர்புகழ் தலைத்தக் கோலமும்  
தீதமர் பல்வினை மாதமா லிங்கமும்  
கலைமுதிர் கருந்திறல் இலாமுரி தேசமும்  
தேனக்க வார்பொழில் மானக்க வாரமும்  
தொடுகடற் காவற் கடுமூரண் கடாரமும்  
மாப்பொரு தண்டாற்கொண்ட கோப்பர கேசரி.  
— இராசேந்திர சோழன் மெய்க்கீர்த்தி.

### நெடுங்காலத் தொடர்பு

தமிழர்க்கும் இலங்கைக்குமுரிய தொடர்பு, பின்னப்பு இன்று நேற்றல்ல; வரலாறு தெரியாக் காலம் தொட்டே தொடருகிறது.

கடலூழிக்கு முன் தமிழ்நாடு இன்றைய ஆத்திரேவியா வரை நிலப்பரப்பாகவே இருந்ததாக ஆராய்ச்சியாளர் உறுதிப் படுத்தியுள்ளனர். இலெமூரியாக் கண்டம் (Gondwana Land Theory) என்ற அந்த நிலப்பரப்பு இன்றைய இலங்கையை உள்ளடக்கியதாக இருந்ததென்பர். இந்நிலப்பரப்பில் பனி மலையை (இடையம்) விடப் பெரியதான மலையொன்று இருந்த

தாகவும், குமரி, பங்றுளி ஆகிய இரண்டு பெரிய ஆறுகள் ஒடிவளம் பெருக்கியதாகவும் அறிகிறோம். தமிழன் தோன்றிய இடமும் இந்தக் குமரிக்கண்டமே.<sup>1</sup>

பின்னர், பங்றுளியாற்றையும் பனிமலையடுக்கத்தையும் கடல்கோள் கொள்ளவே, இன்றையத் தமிழ்நாட்டிற்குத் தெற்கேயிருந்த பகுதிகள் — இலங்கை, மாலைத்தீவுகள்<sup>2</sup> இலக்கத்தீவுகள் போன்றவை நீங்கலாக ஏனைய நிலப்பகுதி கடவில் மூழ்கிற்று. அந்தக் காலம் தொட்டே தமிழ்நாட்டுக்கும் இலங்கைக்கும் நெருங்கிய உறவும், வாணிகக்கலை, பண் பாட்டுத் தொடர்புமிருந்து வந்திருக்கிறது. கடைக்கழகத்தில் இடம் பெற்றிருந்த இரு தமிழ்ப் புலவர்கள் இலங்கையைச் சேர்ந்தவர்கள் என்று தெரிகிறது.

## பாண்டியராஜும் சோழராஜும் ஆளப்பட்ட இலங்கை

இலங்கை பாண்டியர்களாலும் வெகுகாலம் சோழர்களாலும் ஆளப்பட்டு வந்திருக்கிறது. சமயக்கலைத் தொடர்புகள், கொள்கைகள், விளக்கங்கள் தமிழ்நாட்டுக்கும் இலங்கைக்கும் ஒன்றேபோல் இருப்பதற்கு இஃதே காரணம்.

1 1972 ஆம் ஆண்டு திசம்பரில் தஞ்சாவூரில் “தமிழன் பிறந்தகத் தீர்மானிப்பு மாநாடு” என சிக்கிவற்ற உலகத் தமிழ்க் கழக (குமரிக்கண்ட) மாநாட்டில், தமிழன் தோன்றிய இடம் குமரிக்கண்டமே என அறுதியிட்டு உறுதி செய்யப்பட்டது.

2 மாலைத்தீவுகள் என்பதே இப்போதும் Maldives என, தமிழில் உள்ளவாறே வழங்கிவருவதும், அத்தீவுகளில் அமைந்துள்ள முறை, பூக்களைச் சேர்த்துத் தொடுத்த மாலைபோன்ற தோற்றம் தருவதுமே இவை ஒரு காலத்தில் தமிழ் மன்னாக விளக்கியமைக்குச் சான்று. இலக்கத் தீவுகளும் தமிழில் உள்ளவாறே இலட்சத்தீவுகள் Lachdives என அழைக்கப் படுகிறது.

இலங்கைக்குச் சிங்களவரின் முதாதை வந்தது  
கி. மு. 543 இல்

இலங்கையில் சிங்களவரின் வரலாறு கி. மு. 543 ஆம் ஆண்டிலிருந்து தொடங்குவதாக மகாவம்சம்<sup>1</sup> என்ற சிங்களவரின் வரலாற்று நூல் கூறுகிறது. விசயன் என்பான் வட இந்தியாவிலிருந்து தன்னுடைய தோழர்களுடன் (நாடு கடத்தப்பட்டதால்) இலங்கை வந்து சேர்கிறான். ஆங்குவாழும் மக்கள் அவர்களை வரவேற்று, விருந்தோம்பி நட்புக்காட்டுகிறார்கள். குடேவனி என்ற உள்ளுர்ப் பெண்ணை மணந்துகொண்ட விசயன், தக்க தருணத்தில் குழ்ச்சி செய்து சிற்றரசன், ஒருவனைக் கொன்று தானே அரசனாகிறான். தன் தோழர்களை முதன்மைப் பொறுப்பதிகாரிகளாகவும் ஆளுநர்களாகவும் தன் ஆளுகைக்குட்பட்ட சிற்றரசர்களாகவும் நியமித்தபின் தன் மனைவி குவேனியைத் தூரத்திலிடுகிறான். (அவள் யாக்கர் இனத்தைச் சேர்ந்தவளாதலால் மற்ற இனத்தவரின் ஒத்துழைப்பைப் பெறவே அவ்வாறு வேண்டுமென்றே தூரத்தியதாகச் சொல்லவர்.) அவள் காட்டில் பழங்குடிமக்களால் (வேடர்) கொல்லப்படுகிறாள்.

யாண்டியரோடு மணவறவு கோண்ட சிங்களவர்

பின்னர், விசயன், பாண்டியமன்னருக்குப் பல வெகுமதி களைக் கொடுத்து, பாண்டிய இளவரசியை மணந்துகொண்டு, பாண்டியரின் நட்பைபும் உதவியையும் பெறுகிறான். இந்த விசயனே சிங்களவரின் முதல் அரசனாக மகாவம்சத்தில் குறிப்பிடப் பெறுகிறான். அப்படிப் பார்த்தாலும் அவன் குழ்ச்சிசெய்து கொண்றது ஒரு தமிழ் மன்னனையே என்றாகிறது அங்றோ?

1 மகாவம்சம் என்னும் நூல் 12ஆம் நூற்றாண்டில் வல்லாலராகுல என்னும் புத்தபிக்குவால் எழுதப்பட்டது.

பொகு சன நாலகம்  
21 பாழ்ப்பாணம்.

இக்காலத்துக்கு (கி. மு. 548) முற்பட்ட இலங்கை, இராமாயணத்தில் குறிப்பிடப்பட்டுள்ள — “வாரணம் பொருத மார்பன்” — இராவணன் அரசாண்ட — இலங்காபுரியாகவும் சீனர் மற்றும் வெளிநாட்டு அயல்நாட்டு வணிகர்களால் குறிப் பிடப்பெற்றச் செல்வக்கொழிப்பு மிக்க தாமிரபரணியாகவும் விளங்கியதாகத் தெரிகிறது.

இலங்கையை அக்காலத்தில் ஆண்டவர்கள் தமிழ்ரோடு உறவுடைய நாகர்கள் என்றும் அவர்கள் நகரம் சமைப்பதில் வல்லவர்கள் என்றும் ஆகவேதான் (இராமாயணத்திலே குறிப்பிடப்பெறும்) இலங்காபுரி அழகுமிக்கத் திருநகராக இலங்கிற்று எனவும், இராவணன் ஒரு நாகர் குலத்தரசன் என்று கூறுவாருமுன்னு.

**மகாவம்சமெனும் ரிங்களவரின் வரலாற்று நூல் கூறும் செய்தி**

இனி மீண்டும் மகாவம்சமெனும் சிங்களவரின் வரலாற்று நூலைப் புரட்டுவோம். கி.மு. 237இல் தமிழர்கள் ஆட்சியைக் கைப்பற்றியதாகக் குறிப்பிடப்பட்டுள்ளது. அந்நாளில் சிங்கள அரசர்களின் போர்ப்படைத் தலைவர்களும் தமிழர்கள்தாமாம். சேனன், குத்திலன் என்ற இரு படைத்தலைவர்கள் அப்போது

1. The first reference to a group of people described as Travidian through the word *Damilas* (Skt. Dravida), from which the present day Sinhalese word for the Thamizhs is derived, is in connection with Sena and Guttika, the sons of a 'Freighter who brought horses hither'. The Mahavamsa records that they conquered the Sinhala King and reigned (both together) 'twenty two years justly'. A similar comment is made on the second Thamizh ruler of the Sinhala Kingdom ELARA: 'A Damila of noble descent, Elara, who came hither from the Sola country to seize on the Kingdom, ruled when he had over-powered King Asela (the Sinhala monarch), forty-four years, with even justice toward friend and foe, on occasions of disputes at law.

அரசாண்ட சிங்கள மன்னரை வென்று ஆட்சியைக் கைப்பற்றி இருபது ஆண்டுகள் அரசாளுகின்றனர். பின்னர் இவர்களும் கொலைசெய்யப்படுகின்றனர்.

### இலங்கையைச் சிறப்பாக ஆண்ட சோழன் எல்லாள்

இதற்குப் பத்து ஆண்டுகளுக்குப்பின் (கி. மு. 227) சோழ இளவரசனான எல்லாளன்<sup>1</sup> தமிழ்நாட்டிலிருந்து படை களோடு வந்துக் கரையிறங்கித் தலைநகரை (அனுராதபுரம்) முற்றுகையிட்டு, வென்று ஆட்சியைக் கைப்பற்றுகிறான். நாற்பது ஆண்டுகள் சிறப்பாக ஆட்சிபுரிந்த எல்லாளன், இலங்கைத்தீவின் பல பகுதிகளுக்கும் தன் ஆளுகைக்குப்பட்ட சிற்றரசர்களை நியமித்து, கோட்டைக்கொத்தளங்களை நிறுவி தமிழ்ப் பண்பாட்டின்படி முறையாக ஆட்சி செய்து வந்திருக்கிறான்.

எல்லாளனை எதிர்த்துத் துட்டகைமுனு என்ற சிங்களவப் படைத்தலைவன், காடுகளில் பதுங்கியிருந்து படைபலம் பெருக்கி. சிற்றரசர்களின் கோட்டைகளை ஒன்றன் பின் ஒன்றாகக் கைப்பற்றிப் படைகளை மேலும் பெருக்கி இறுதியில் எல்லாளனின் கோநகரை நெருங்குகிறான்.

### சிங்களவச் சிற்றரசன் துட்டகைமுனு

பேரரசன் எல்லாளனின் பெரிய கோட்டையின் இருப்புக் கூதுகளைத் துட்டகைமுனு யானைகளை விட்டு மூட்டித் தள்ள முயல்கிறான். எல்லாளனின் போர்மறவர்கள் கோட்டை மேலிருந்து உருக்கிய இரும்பை மூட்டித்தள்ளும் யானைகள் மீது ஊற்றுகிறார்கள். யானைகள் பதறித் துடித்து நிலை குலைந்து ஒடுகின்றன. துட்டகைமுனு வெற்றிபெற முடியா

1. The Mahavamsa reveals that Ceylon was conquered by a Sola King, ELARA, somewhere in the middle of the 2nd. century B. C.

தென்பதைப் புரிந்துகொண்டு பின் வாங்கிப் படைபலத்தை மேலும் பெருக்கிச் சில ஆண்டுகட்குப் பின் (கி. மு. 204) மீண்டும் தாக்குதலைத் தொடர்கிறான்.

இம்முறை துட்டகைமுனுவின் படைகள் வெற்றி பெறுவதற்கான அறிகுறிகள் தெரிகின்றன. துட்டகைமுனு தான் ஒருவனே எல்லாளனுடன் தனியேப்பொருது போரின் வெற்றி தோல்வியை நிர்ணயிக்கலாமென்பதை, அகவை முதிர்ந்து உடல் தளர்ந்திருந்தாலும் தமிழ் வீரமரபுப்படி அழறசுவலாக ஏற்றுக்கொள்ளுகிறான்.

துட்டகைமுனு ஏறிவந்த யானை பேரரசன் எல்லாளன் ஏறிவந்த யானையை மோதவே, அந்த யானை இசை கேடாகக் கீழே மலைனனச் சாய்கிறது. கையிலே வேலும் வாரும் ஏந்தியபடியே எல்லாளன் வீரமரணம் அடைகிறான். தலைவன்—மன்னனை இழந்த எல்லாளனின்படைகள் நிலை குலைந்து சிதறி ஓடுவின்றன. பிறகென்ன? துட்டகைமுனு வெற்றி பெறுகிறான்.

யறைந்த தமிழ் மன்னனுக்கு வணக்கம் தெரிவித்து சிங்களத் துட்டகைமுனு

வெற்றி பெற்றாலும், துட்டகைமுனு உடல் தளர்ந்திருந்தாலும் மனந்தளராது பொருது வீர சுவர்க்கமெய்திய எல்லாளனின் நல்லுடலை அரசர்க்குரிய மரியாதையோடு நல்லடக்கம் செய்ய ஏற்பாடு செய்து, அச்சமாதிக்கு எல்லோரும் தலைவணங்க வேண்டுமென்று கட்டளையிடுகிறான். (இந்தப் பழக்கம் சிங்கள மக்களிடையே இன்றும் நிலவி வருகின்றது)

ஆனால், இன்று துட்டகைமுனு எல்லாளனை வியந்து பாராட்டியதை மறந்து இலங்கை நாடானு மன்றத்தில் ஆரூங்கட்சியினர் துட்டகைமுனு இன்று எல்லாச் சிங்கள இளைஞர் மனத்திலும் வாழ்கிறான் என்று—தமிழர்களை

இலங்கையிலிருந்து விரட்ட வேண்டுமென்ற அவர் எல்லா சிங்களவர் மனத்திலும் உண்டு என்று—பொருள்படும் படியாக முழுக்கமிடுகின்றனர்.

## சிங்களவருக்காக வழக்காடிய தமிழர் வயவர் (சர்) பொன் இராமநாதன்

ஆங்கிலையரின் ஆட்சிக்காலத்தில் சிங்களவருக்கு எதிராக ஆங்கிலையர் பின்பற்றிவந்த கொள்கையைத் தம் நாவன்மையாலும் விடாழுயற்சியாலும் மாற்றிய வயவர் பொன்னம்பலம் இராமநாதன் இங்கிலாந்திலிருந்து மீண்டும் இலங்கையில் கரையிறங்கியவுடன் அவரைத் தேரில் வைத்துச் சிங்களவர் எல்லாம் இழுத்து மகிழ்ந்து பாராட்டித் தம் நன்றியைத் தெரிவித்தனராம்! ஆனாலும் இன்றோ சிங்களவர் தமிழரைக் கொன்று குவிக்கின்றனர்!

## சிங்களவரில் நல்லவரும் உண்டு

சிங்களவரில் நல்லவர்களும் — தமிழர்களிடம் நட்புறவு கொண்டுள்ளோரும் உண்டு. தமிழரை மனந்த சிங்களப் பெண்களும் சிங்களவரை மனந்த தமிழ்ப் பெண்களும்கூட உண்டு. இத்தகைய மணங்றவு கொண்டோரும் தமிழரிடம் நட்புறவுப் பாராட்டுவோரும் மிகச் சிறுபான்மையினரே! நல்லவர்களின் எண்ணிக்கை உலகில் எப்பகுதியிலும் எந்தாட்டிலும் சிறுபான்மையை அண்றோ!

நல்லவர்களின் எண்ணிக்கையை மதிப்பிடுவதை ஒரு புறம் ஒதுக்கி (நல்லவர்களையெல்லாம் வளிவிழுக்கச்செய்தும் சிறையில் தள்ளியும் தன்னலமிக்க—கொடியவர்களான — அரசியல்வாதிகள் உலகெங்கினும் வளிந்து முயன்று ஆட்சியைக் கைப்பற்றிக் கொள்ளுவதைப்போல என்று வேண்டுமானாலும் எண்ணிக் கொள்ளுங்களேன்!) இலங்கையின் வரலாற்றை மேலும் ஆராய்வோம்.

## போர்த்துக்கீசியர் கையில் சிக்கிய இலங்கை

தாமிரவருணி என்றும், இரத்தின தீபமென்றும், முத்துப் போன்ற வடிவமுடையது என்றும் பழங்காலந்தொட்டு பேசப் படும் இலங்கையை ஐரோப்பிய அரசுகளும் விட்டுக்கூடிய வில்லை. 16ஆம் நூற்றாண்டின் தொடக்கத்தில் (1505) ஐரோப்பாவில் கடல் வளிமை மிக்கோராயிருந்த போர்த்துக்கீசியர் மிளகு வாணிகத்தை மேற்கொள்ள விரும்பி இந்தியா வந்தபோது இலங்கை அவர்கள் கணக்கில் பட்டது. பிறகென்ன? கொழும்பிலே அவர்கள் கோட்டை நிறுவப் பெற்றது. சிங்கள அரசருக்குரிய காடுகளில் இலவங்கம் முதலிய நறுமணப்பொருள்களை ஐரோப்பாவுக்குக் கொண்டு போய் விற்பதே அவர்கள் முழு நோக்கமாயிருந்தது. இலங்கை முழுவதையும் அவர்கள் வெல்லவில்லை; ஆட்சி செய்யவும் இல்லை. தமிழ் அரசரும் சிங்கள மன்னரும் முன்பு ஆண்ட வாரே ஆளச்சிசெய்துத் தாங்கள் மேலதிகாரியாக அம்மன்னர்களிடம் கப்பம் பெறும் பேரரசாகத் திகழ்ந்தனர்.

## ஒல்லாந்தியர் ஆட்சி

அந் (16ஆம்) நூற்றாண்டில் போர்த்துக்கீசியர் தம்முடைய நாட்டில் எழுந்த பல தொல்லைகளால் வளிவிழந்த போது, ஒல்லாந்தியர் என்றும் (இ) டச்சுக்காரர்கள் முன்னரேயே கிழக்கிந்தியத் தீவுகளைப் (இப்போதைய இந்தோனேசியா) பிடித்திருந்ததால், அவர்களும் இலங்கையைப் பிடித்து ஆட்சி செலுத்தினர். அவர்களுக்கும் வாணிகமே முக்கிய நோக்க மாயிருந்தது என்னலாம். அவர்கள் ஆட்சிக்காலம் கி. பி. 1683-1797.

## ஆங்கிலேயரிடம் அகப்பட்ட இலங்கை

ஒல்லாந்தியருக்குப் பிறகு ஆங்கிலேயரின் கண்ணில் இலங்கை பட்டது. 17ஆம் நூற்றாண்டில் இந்தியா முழுவதையும் தம் ஆட்சிக்குக் கீழ்க் கொண்டாந்திருந்த ஆங்கிலேயர்,

இலங்கையையும் வென்று தம் ஆட்சிக்குக் கீழ்க் கொணர்ந்த தோடு, இலங்கையில், வடக்கே தமிழராலும் தெற்கே சிங்களவராலும் தனித்தனி நாடுகளாக ஆளப்பட்டு வந்த பகுதிகள் அனைத்தையும் ஒன்றாயினைத்தது மட்டுமன்றி, இலங்கையைத் தென்னிந்தியாவின் ஒரு மாவட்டமாகவே நடத்திவந்தனர் என்னலாம்.

## தேயிலைந் தோட்டத் தொடக்கமும் தமிழ்ப்பாட்டாளியர் குடியேற்றமும்

இலங்கையின் மலைநாட்டுப் பகுதிகள் தேயிலைச் செடிகள் வளர ஏற்ற தட்ப வெப்பமும் குழ்நிலையும் உள்ளதாக இருப்பதையறிந்து தமிழ்நாட்டிலிருந்து வேவளாண்மைத் தொழிலாளர்களை பர்மா, மலேயா, சிங்கப்பூர், பீசி, மாரிசியசு, திரினிடாட், குயானா, சாங்ஸிபார், தென்னாப்பிரிக்கா ஆகிய நாடுகளுக்கு அந்நாடுகளை வளப்படுத்தக் கொண்டு போனதைப் போல் இலங்கைக்கும் கொண்டு வந்தனர். அந்த அப்பாவித் தமிழ்த் தொழிலாளர்களுக்குத் தொடக்கத்திலிருந்தே முறையாகப் போதிய சம்பளம், வராமுடிடம் போன்றவை நல்கப்படவில்லை. ஏழையின் நிலை மேலும் கீழ் நிலைக்குத் தள்ளப்படவும் பணக்காரன்-வாழ்க்கையின் உயர் மட்டத்திலுள்ளோர் நிலை வெகுவாக உயர்வதற்குமே அவர்கள் ஏற்பாட்டு முறை வழிவகுத்தது அவ்வெழுமைத் தமிழ்த் தொழிலாளர்களின் குருதியும் வியர்வையுமே தேயிலைச் செடிகளுக்கு எருவாகப் பயன்படுத்தப்பெற்றன வென்னலாம். இப்போதேனும் அத்தொழிலாளர்களின் நிலை உயர்ந்ததா எனின் இல்லை. அண்ணடையில் தொலைக் காட்சியில் காட்டிய இலங்கைத் தேயிலைத் தோட்டத் தொழிலாளர்களின் இழி நிலையைச் சித்திரிக்கும் படமான்றினைப் பார்த்து விட்டுப் பிரித்தானிய மக்கள் தொழிலாளரைத் தாழ்வாக நடத்தும் இலங்கைத் தேயிலையை வாங்காட்டோம் எனக்குரல் எழுப்பினர்.

## தமிழ்த் தொழிலாளின் அவல் நிலை

இலங்கைக்கு விடுதலை வழங்கப்பெற்ற போது, பிரித்தானிய ஆரசு திருக்கோணமலைக் கப்பற்றளம், கொழுப்பு கக்கு நாயகா விமான நிலையத்தைப் பயன்படுத்தும் உரிமை ஆகியவற்றைப் பெறுவதில் கண்ணுறுங்கருத்துமாய் இருந்ததே யொழிய, தங்களால் தமிழ்நாட்டிலிருந்து இலங்கைத் தேயிலைத் தோட்டங்களை வளப்படுத்தக் கொண்டுவரப் பட்ட தமிழ்த் தொழிலாளர்களைப் பற்றி எதுவும் பேசவில்லை. தங்கள் வாணிக உரிமை நலத்தில் கண்ணுறுங்கருத்துமாய் சீழிப்பாய் இருந்தனரே யன்றி, ஏனைய நாடுகளுக்கு அழைத்துப் போன தமிழ்த் தொழிலாளர்களைத் திண்டாட விட்டதைப் போல, இலங்கையிலும் எதுவும் கூறாமலே இருந்துவிட்டனர். அதன் விளைவாக அத்தொழிலாளருள் மிகப் பெரும்பான்மையானோர் நாடற்றவர் ஆயினர்.

## அங்கறைக் காட்டாத தாய்நாடு

தாய்நாட்டிலிருந்தேனும் அவர்தம் உரிமையை நிலை நாட்ட அவர்களுக்கு உதவியேதேனும் கிடைத்ததா எனின் அஃதுமில்லை. “உறுவுக்கு ஒருபுறம் இடி ; மத்தளத்துக்கு இருபுறமும் இடி” என்ற பழமொழிக் கேற்ப, இந்திய நடுவணரசு (நேரு காலத்திலிருந்து சாத்திரி, இந்திரா காந்தி, மொரார்சி தேசாய் ஆகியோர் ஆட்சிக் காலம் வரை) அவர்களுக்குத் தீங்கிழூப்பதாகவே நடந்துகொண்டது. அவர்கள் இன்னமும் துன்புறுகின்றனர். அண்மையில் நிகழ்ந்த இனக் கலவரத்தின் போது அவர்களில் எண்ணற்றோர் படுகொலை செய்யப்பட்டனர்

## இலங்கைப் பழந்தமிழர்க்கும் பாட்டாளித் தமிழர்க்குமிடையே வேறுபாடு

இதிலே வேதனைத்தருகிற மற்றொரு செய்தி என்ன வெனின் இலங்கையில் தலைமுறைத்தலைமுறையாக வாழும்

இலங்கைத் தமிழர்கள் இவர்களைத் தங்களுக்குச் சமமானவர்களாக ஏற்கவும் நடத்தவும் மறுத்தனர். இவர்களுக்கிடையில் மணவுறவு நிகழ்வதில்லை. இலங்கையில் சிறுபான்மையானோராக இருக்கும் தமிழருள் இத்தகைய வேறுபாடும் இருந்ததால் அவர்களின் நிலை இன்னமும் மோசமாயிற்று எனலாம். ஆனால், அண்மையில் குறிப்பாகத் தமிழ் இளைஞரிடம் ஏற்பட்டுள்ள ஒற்று கை ம. விழிப்புணர்ச்சி, தமிழரின் எதிர்கால நலத்தை, முன்னேற்றத்தை அறிவுறுத்தும் நல்நியித்தம் எனலாம்.

### தமிழீழ விடுதலைப் புலிப்படை

அண்மையில், தமிழீழ விடுதலைக்கென நிறுவப்பெற்ற தமிழீழ விடுதலைப் புலிப்படைக்குறித்து ஏதுங் கூறாவிட்டால் இந்நால் முற்றுப்பெற்றதாகாது. வன்முறையாக எதுவும் செய்வது நமக்கு உடன்பாடு அன்று.

“இன்னா செய்தாரை ஒறுத்தல் அவர்நானை நன்னயம் செய்து விடல்” என்பதே தமிழர் நெறி. ஆனால், “வல்லான் வகுத்ததே வாய்க்கால்” என்றபடி, குருதி சிந்தாவிடின் எதையும் பெற்றுடியாது; சாதிக்க முடியாது. என்பது உலகவழக்கமாயிருக்கிறதென்பதையும் மறந்து ஒதுக்கவியலாது. இந்தியாவுக்கு விடுதலை வழங்கப் பட்டதற்குத் தலையாய் காரணம் காந்தியடிகளாரின் ஒத்துழையா இயக்கப் போராட்டமே எனினும், நேத்தாசி சபாசு சந்திர போக எனும் இந்திய விடுதலைமறவர் சிங்கை-மலேசியாவில் இந்திய விடுதலைப்படை நிறுவி சப்பானியர் துணையுடன் போராடி ஓரளவு வெற்றியும் பெற்றதை மறக்க வியலாது. ஆப்பிரிக்கக் கென்யா நாட்டில் மாவு மாவு எனும் கொடுமையான தலைமறைவு இயக்கமொன்றை நடத்தி, அதில் வெற்றிபெற்று, அதன் பயனாய்த் தம் நாட்டுக்கு விடுதலையும் பெற்ற மறைந்த சோமே கென்யாட்டா உலக மறவர் வரலாற்றில் தனியிடம் பெற்றுள்ளதை மறக்க வியலுமோ?

இப்படியெழுதுவதால் நாம் தமிழ் விடுதலைப் புனிப் படை நிகழ்த்தும் செயல்களையெல்லாம் முற்றாக ஏற்ப தாகாது.

### முடிவுரை :

தமிழ் விடுதலைக் கூட்டணி என்னும் தமிழ் மக்களால் தெளிவு செய்யப்பட்ட பேராளர்கள், அவர்களின் அரசியல் கொள்கைகளில் அடிப்படை வேறுபாடுகள் இருப்பினும் தமிழ் விடுதலையையே அடிப்படை முதல் நோக்காகக் கொண்டு, ஒற்றுமையாக இயங்கும் முறை பாராட்டுக்குரியது. மக்களும் தங்கள் நல்லுதவியை அவர்களுக்கு மேலும் மேலும் நல்கி வருகின்றனர்.

இலங்கையை ஆண்ட வெளிநாட்டவர், குறிப்பாக ஆங்கிலீயர் “ஹர் இரண்டு பட்டால் கூத்தாடிக்குக் கொண்டாட்டம்” என்ற பழமொழிக்கேற்ப, பல்வேறு இன மக்களுக்கிடையே உள்ள கலை, சமய வேறுபாடுகளைப் பெரிதுபடுத்தி அவர்கள் ஒன்றுபடா வண்ணம் விழிப்பாயிருந்து பிரித்தானும் முறையைக் கையாண்டு வந்தனர். உகிரால் கிள்ளியெறிவதைப் பின்னர் வளரவிட்டால் கோடரிக் கொண்டும் வெட்டமுடியாது போவதைப் போல, இன்றையச் சூழ்நிலையில் தங்களுக்கிடை இயல்பாக உள்ள கலை, சமய வாழ்க்கை முறைகளில் வேறுபாடாதவின் (சிங்களவரின் வாழ்க்கை முறை, தமிழர் நடாத்தும் வாழ்க்கை முறையினின்றும் மாறுபட்டது. புத்த விகாரங்களையொட்டி, பெரு நிலக்கிழார் ஒருவரின் நேரடி மேலாண்மையின் கீழ்ப் பெரும் பாண்மையான சிங்களவர் பழங்கால முறையில் வேளாண்மை செய்கின்றனர். இதனால் அவர்களுக்கு முன்னேறிவரும் வாழ்க்கைச் செலவுகளுக்கு ஈடுகொடுக்கும் முறையில் வருவாய் இல்லை. அவர்கள் மனக்குமுறைல் அடக்க, “கடப்பாறையை விழுங்கியவருக்குச் சுக்குநீர் தருவதைப் போலத்” தமிழர்கள் எல்லாவற்றையும் (சுரண்டி) விழுங்கி விடுகின்றனர் என்று அரசியல் வாதிகள் தப்பாகக்

காரணம் காட்டுகின்றனர். சிங்களவரின் சினம் தமிழரின் பக்கம் திரும்புகிறது. சிங்கள அரசியற்காரர்களின் கையாட்கள் (அடியாள்) சிறியதைப் பெரிதாக்கி, தமிழர் சிறுபான்மையாயிருக்குமிடங்களில் அவர்களை வெட்டிக் குவித்துத் தங்கள் அரசியல் தலைவர்கள் தங்களுக்கு வீசம் சலுகைகள் எனும் எச்சில் எலும்புத் துண்டை எதிர்பார்க்கின்றனர்.) தமிழரும் சிங்களவரும் இனியும் ஒன்றாக ஒற்றுமையாக வாழ்வார்கள் என்று எதிர்பார்ப்பது பகற்கனவே.

## தமிழீழம் நிறுவப்பெறுவதே அனைத்திற்கும் நீர்வு

ஆகவே, முன்பு காலங்காலமாக இலங்கியதைப் போலவே தமிழீழம் தனியாக இலங்குவதே தமிழர்களுக்கு மட்டுமன்று; சிங்களவரின் மனதுமதிக்கும் நல்லது. மலேசிய நாட்டின் நேரடி ஆட்சியின் கீழ் அந்நாட்டின் ஒரு பகுதியாக இருந்த சிங்கப்பூருக்கு அந்நாளைய மலேசியப் பிரதமர் தனித்திலங்கும் உரிமையை நல்கினார். முன்பு நிலவிய கருத்துவேறுபாடு, ஒத்துழையாமை மறைந்து நல்லெண்ணமும் நட்புறவும் தற்போது மேலோங்கியுள்ளது.

ஒரே சமயத்தைச் (இசலாம்) சேர்ந்தோரேயாயினும், கிழக்கு வங்காளம் பாக்கித்தானத் திலிருந்து பிரிந்து, இப்போது தனிநாடாய்-பங்களா தேசமாக விளங்குகிறது வேறு பட்ட இனத்தினர் வங்காளியர். பஞ்சாபியர், சிந்திகள், பட்டாணியர் ஒன்றாக வாழ்முடியவில்லை இப்போது இவ்விருநாடுகளுக்கிடையே நல்லுறவு நிலவிவருகிறது.

ஆகவே, தமிழீழம் முற்றாக்குத் தனித்துத் தன்னாட்சி மேற்கொண்டால்ஸ்திர் தமிழர் அமைத்தியுறப் போவதில்லை. கருத்து வேறுபாடுகளுக்கிடையே, இருதரப்பிலும் குருதி சிந்தி, போராடித் தனிநாடாக ஆகுமுன், ‘வெள்ளம் வருமுன் அணைகோலுவதைப் போல’ தமிழர் தனிநாடுமைக்கச் சிங்களவர் உதவுதே முறை. தமிழர்களுக்குச் சிங்களவர்க்கு உள்ளதே போல், விடுதலையுணர்வோடு தனிநாட்டினராக, முன்பிருந்தது போல், இலங்க அத்தகு உரிமையுண்டு என்பதைச் சிங்களவர் மறக்கலாகாது; மறந்தாலும் வரலாறு நினைவுட்டும்.



## தினங்கப்பு 1.

திரு. வைகுந்தவாசன் 5—10—78 அன்று ஐ. நா. பொது மன்றத்தில் ஆற்றிய உரையின் ஆங்கில மூலப்படிவம் :

“Mr. President, Leaders of the World,

If oppressed minority nations such as Thamizh (Tamil) Eazham cannot make representations to this Supreme body, then where are we to go? Please allow me to speak for a minute.

My name is Krishna and I come from the two-and-a-half million strong nation of Thamizh Eazham lying between Sri Lanka and India. The Sri Lanka Government is continuing a policy of genocide.

We have exercised our right of self-determination to live as a separate nation. There is every danger of the Thamizh problem threatening the peace in the Indian region. The problem in Sri Lanka will develop to be as serious as the Palestinian and the Cyprus problems unless you, the world leaders intervene and help in its solution now”.

---

பொது சன நூலகம்  
யாழ்ப்பாணம்.

## இணைப்பு 2.

### இன்றைய நிலையில் இங்கை

“இவ்வாறு, பலவகையிலும் தமிழர்கள் வாழ்ந்திருந்த, அவர்களின் மொழி, கலை, பண்பாடு, நாகரிகம் இவற்றுடன் தொடர்பு கொண்டிருந்த தொன்மை நிலமாசிய இலங்கை, தமிழர் கைகளினின்று சிங்களவர் கைக்கு வருவதும், பின் சிங்களவர் கைகளினின்று தமிழர்கைக்கு மாறுவதுமாக இருந்து அதன் பின்னர் கடந்த 500 ஆண்டுகளுக்கு முன்பிருந்து போர்த்துக்கீசியர், ஆலந்துக்காரர், பிரஞ்சுக்காரர், ஆங்கிலேயர் கைகளில் தவழ்ந்து, இறுதியில் இன்று சிங்களவர் கைகளில் வந்து தங்கியுள்ளது. ஆங்கிலேயர்கள் ஆட்சி 1796 முதல் 1948 வரை இருந்தது.

இறுதியாகப் பிரிட்டிசுக்காரர்கள் ஆளும் போதுதான், பல அதிகார ஆளுமை ஏந்துகளுக்காக, 1833-ஆம் ஆண்டு சிங்களவர் ஆளுகையிலிருந்த சிறிலங்காவையும், தமிழர்கள் ஆளுமையிலிருந்த தமிழ் ஈழப் பகுதியினையும் — முதன் முதலாக ஒரோ ஆளுமையின் கீழ்க் கொண்டு வந்தார்கள். அதன் பின் 1948-இல் அவர்கள் இலங்கையை விட்டு நீங்கும் பொழுது, எப்படி இவ்விந்திய நாட்டை அவர்கள் வடநாட்டுக்காரர்கள் கைகளில் ஒப்படைத்துவிட்டுப் போனார்களோ, அதே போல் அவர்கள் சிங்களவர்களின் கைகளில் ஒப்படைத்துவிட்டுப் போய்விட்டனர். இலங்கையைப் போர்த்துக்கீசியர் கைப் பற்றும் வரை, வடக்கு, கிழக்குப் பகுதிகளில் தமிழராட்சியும் அங்கு இருந்துதான் வந்தது. கி. பி. 1070 வரையிலும் கூட இராசேந்திர சோழன் இலங்கை முழுவதையும் ஆட்சி செலுத்தி வந்த வரலாறு உண்டு. சிங்கள இனத்தின் மூலவர்களாகக் குறிக்கப் பெறும் விசயனும் அவனைச் சேர்ந்தவர்களும் இத்தீவில் காலடி எடுத்துவைத்த பொழுது தமிழர்கள் இலங்கை யின் நிலப்பரப்பெங்கும் பரவலாக வாழ்ந்திருந்தனர். விசயன் அப்பொழுதிருந்த ஒரு பாண்டியனின் மகனையே மனந்து

கொண்டான் என்பர். அதன் பின்னர் தமிழர்கள் இலங்கைத் தீவின் வடக்கு, கிழக்குப் பகுதிகளில் வந்து தங்கி வாழலாயினர். சிங்களவர்கள் தெற்குப் பகுதியிலும், தென்மேற்குப் பகுதிகளிலும் செறிந்து வாழ்ந்து வந்தனர்.”

“இலங்கையில் போர்த்துக்கீசியரின் ஆட்சி கி. பி. 1619 முதல் 1688 வரை இருந்தது. அதன்பின் ஆலந்துக்காரர் போர்த்துக்கீசியரைப் படிப்படியாக விரட்டிவிட்டு 1795 வரை ஏறத்தாழ நூற்று எழுபது ஆண்டுகள் ஆட்சி செலுத்தினர். இறுதியாக 1796 முதல் 1947 வரை, நூற்றைம்பது ஆண்டுகள், பிரிட்டிசுக்காரர்கள் இலங்கை முழுவதையும் தங்கள் ஆட்சிக் கூட்டுத்தி ஆண்டுவந்தனர். பிரிட்டிசாரின் ஆட்சிக்கால இடையில், அஃதாவது 1829 இல் தான் இலங்கையில் சிங்கள வர்களையும் தமிழர்களையும் தனித்தனியாக ஆண்டுவந்த இரட்டையாட்சி முறையை, ஆளுமை ஏந்துகளுக்காக, ஒற்றையாட்சி முறையாக அமைக்கக் ‘கோல் புறுக்’ ஆணைக்கும் ஒன்றை அமைத்து, இலங்கையைப் பல மாவட்டங்களாகப் பிரிக்கவும், ஒரே நயன்மை (நீதி) அமைப்பாக இணைக்கவும் முயற்சிகள் தொடங்கப்பெற்றன. அதன்படி 1833இல் ஒற்றையாட்சி முறைக் கொண்டுவரப் பெற்றது. 1948 பிப்ரவரி 4 ஆம் நாள் பிரிட்டிசுக்காரர் இலங்கையிலிருந்து, தங்கள் ஆளுமையைப் பெரும்பான்மைச் சிங்களவரிடம் ஒப்படைத்து விட்டுப்போன பொழுதும், இந்த ஒற்றையாட்சி முறை அப்படியே தொடர்ந்தது. அதற்குப்பின் சிங்களவர்கள் தங்களின் பெரும்பான்மை வலிவைப் பயன்படுத்திக் கொண்டு, தமிழ் நிலப்பகுதிகளில் சிங்களவர்களைக் குடியேற்றுவதும், மாகாணத்தின் எல்லைகளை மாற்றியமைப்பதும், தங்கள் மொழிக் குப் பலவகை ஏற்றங்கள் தேடுவதும், தங்கள் இனத்தாரையே படைத்துறை, ஆளுமைத்துறை போன்றவற்றில் அயர்த்தித் தங்கள் வல்லாண்மையைப் பெருகச் செய்வதுமான முயற்சி களில் ஈடுபட்டுத் தமிழ் மொழியையும் தமிழினத்தையும் இரண்டாந்தர நிலைக்குத் தள்ளி, வலிவிழுக்கச் செய்துவந்தனர்; வருகின்றனர்.

இக்கால் உள்ள இலங்கை 25,332 சதுரக் கற்கள் கொண்ட நாடு. இன்றைய நிலையில் இதன் மக்கள் தொகை ஏறத்தாழ ஒரு கோடி யே முப்பதைந்து இலக்கம். இதில் தமிழர்கள் ஏறத்தாழ 28 இலக்கம் பேர். இது, இலங்கைத் தமிழரும் இந்தியத் தமிழருமாகச் சேர்ந்த தொகையாகும். இலங்கைத் தமிழர்கள் என்பவர்கள் தொன்மைக் காலம் முதல் இலங்கையிலேயே இருந்துவரும் குடிமரபைச் சேர்ந்தவர்கள். இவர்கள் ஏறத்தாழ 15 இலக்கம் பேர் உள்ளனர். இவர்கள் மன்னார், யாழ்ப்பாணம், திருக்கோணமலை, அம்பாறை, மட்டக்களப்பு முதலியவடக்கு, கிழக்குப் பகுதிகளில் வாழ்கிறார்கள். இந்தியத் தமிழர்கள் எனப்படுவர் ஏறத்தாழ 13 இலக்கம் பேர் உள்ளனர். இவர்கள் கண்டி, நுவரேலியா, மாத்தைன, கேகாலை முதலிய (நாட்டின் நடு பகுதியான) மலைப்பகுதிகளில் வாழ்கிறார்கள். இவர்கள் மலைநாட்டுத் தமிழர்கள் என்று அழைக்கப்பெறுகிறார்கள். இந்தியத் தமிழர்கள் எனப்பெறும் இம்மலை நாட்டுத் தமிழர்கள் பெரும்பாலும், பிரிட்டிசுக்காரர்களின் ஆட்சிக் காலத்தில், 1837 இலும் அதற்குப் பின்னும் மலைப் பகுதிகளில் உள்ள தேயிலைத் தோட்டங்களில் வேலை செய்வதற்கென்று தமிழகத்தின் சிற்றூர்ப்புறங்களினின்று கங்காணி களால் ஏமாற்றி அழைத்துச் செல்லப்பட்டவர்களாகும். இவர்கள் தாம், அன்றிவிருந்து இன்றுவரை தேயிலைத் தோட்ட ஆங்கிலேய, சிங்கள முதலாளிகளால் அடிமைகளைப்போல் நடத்தப் படுவார்கள். இவர்களுக்குக் குடியிருப்பும் கிடையாது. நல்ல வீடு வாய்ப்புகள் இல்லை. வாழ்க்கை ஏந்துகளாற்ற நிலையில் விலங்குகளைப் போல் தோட்டக்காடுகளில் சிறு, சிறு ஒட்டைக் குடியிருப்புகளில் வாழ்கின்ற தமிழர்கள் இவர்கள். இவர்கள் இந்தியாவிலிருந்து குடியேறிச் சென்ற தமிழர்களாயிருந்தாலும் இலங்கைத் தமிழர்களுடன் இனத்தாலும், மொழி யாலும் பண்பாட்டினாலும் தொடர்பும் பிணைப்பும் உடையவர்கள். இன்று இலங்கையில் மிகக் குறைவான ஊதியம் பெறுபவர்கள் இவர்களே. இலங்கையின் வெளிநாட்டுச் சௌலாவனியில் ஏறத்தாழ 60 விழுக்காட்டு வருஷானம் இவர்கள் வழியாகவே பெறப்படுகின்றது எனினும், அங்குள்ள ஒதுக்கப்பட்ட

மக்களாகவும் மக்களிலேயே மிகமிகப் புறக்கணிக்கப்பட்ட மக்களாகவும், மிகவும் பிற்படுத்தப்பட்ட நிலையில் உள்ளவர்கள், இம்மலை நாட்டு இந்தியத் தமிழர்களே. இவர்களின் வெயில் மழை பாராத கடுமையான உழைப்பால்தான், அங்குப் புதிய புதிய தோட்டங்கள் பல உருவாகின; குடியிருப்புகள் எழுந்தன. இந்தியத் தமிழர்களாகிய இவர்களை ஆங்கில அரசு தேவிலை தொய்வ (இரப்பர்) மரக்காடுகளில் வேலை செய்ய அழைத்துச் சென்ற பொழுது, வழியிலேயே பலவகைத் தொற்று நோய்களால் பல்லாயிரக் கணக்கான தமிழர்கள் மாண்டனர். இலங்கைத் தோட்டங்களில் பணிசெய்வதற் கென்று இவர்களை அழைத்துச் செல்கையில், இலங்கையில் வரமும் ஏனைய மக்களுடன் சரிசமான எல்லாவகை வாழ்வுரி கைமகளும் வழங்கப்படும் என்ற உறுதிமொழி கூறியே வஞ்சக மாக இவர்கள் இறக்குமதி செய்யப்பட்டனர். ஆனால், இன்று இவர்களின் நிலை பெரிதும் இரங்கத் தக்கதாயும், அவலம் மிக்கதாயும் உள்ளது. இவர்களுக்குக் கல்வி வாய்ப்புகள் இல்லை. பெரும்பாலானவர் கணுக்குப் படிப்பறிவே இல்லை. இவர்களையல்லாம் சேர்த்துப்பிடித்துதான் “இலங்கைத் தொழிலாளர் பேராயம்” (காங்கிரஸ்) என்று ஒரு கட்சியேற்படுத்தி, இங்கிருந்து குடியேறிய இந்தியத் தமிழரான திரு. தொண்டைமான் என்பவர் அக்கட்சியின் தலைவராக இருந்து கொண்டு, அம்மலைத் தோட்டத் தமிழர்களுக்காகப் பாடுபட்டு வருவதாகக் கூறிவருகிறார். இவர், ஆனங்கட்சியாக உள்ள சிங்களவர்களுக்குச் சார்பாக உள்ளதால், இன்று ஏராளமான மலைத்தோட்டங்களுக்கு உரிமையாளராகவும் நல்ல செல்வ நிலையிலும் வாழ்ந்துவருகிறார்.

மற்று, யாழ்ப்பாணப் பகுதியில் உள்ள இலங்கைத் தமிழர்கள் அந்நாட்டின் பழங்குடி மக்கள் இக்கால் சிங்களவர்களால் தமிழர்கள் என்று குறிக்கப்படுவர்கள். இந்த இருவகைத் தமிழர்களையும் சேர்த்தே கூறப்படுகிறார்கள். இந்த யாழ்ப் பாணப்பகுதித் தமிழர்களின் சார்பாகவே திரு. அமிர்தவிங்கம் அவர்களைத் தலைவராகக் கொண்ட ‘தமிழர் விடுதலை முன் னணி’ என்னும் கட்சி இயங்கிவருகிறது. எனினும், இக்கட்சி



இந்த இருவகைத் தமிழர்களுக்கும் சேர்த்தே விடுதலை கோரி வருகிறது. தமிழர்கள் தாங்கள் இடைக்காலத்தில் வாழ்ந்து தனித்து முழு இறையையுள்ள அரசாக ஆண்டுவந்ததைப் போலவே, இன்றும் அந்திலப்பகுதிகளைத் தனியாகப்பிரித்துத் தமிழர்களே ஆளவேண்டும் என்பதே திரு. அமிர்தலிங் கத்தைத் தலைவராகக் கொண்ட தமிழர் விடுதலை முன் னணிக் கட்சியின் கோரிக்கையாகும். இதுபற்றியும் பின்னர் விரிவாக எழுதுவோம்.

தமிழர்களைத் தவிர, இப்பொழுது பிரிட்டிசுக்காரர்களால் வந்து வாய்த்த அரசைக் கைப்பற்றியுள்ள சிங்களர்களும் இரண்டு வகையாகப் பிரிக்கப்படுகிறார்கள். கீழெநாட்டுச் சிங்களவர், கண்டிச் சிங்களவர் எனப்படுவர்கள் அவர்கள். கீழெநாட்டுச் சிங்களவர்கள் எனபவர்கள் கொழும்பு, களுத் துறை, காலி, மாத்தரை, அம்பாந்தோட்டை முதலிய மேற்கு, தெற்கு நகர்ப்புற மாகாணங்களில் வாழ்பவர்கள். கண்டிச் சிங்களவர்கள் எனப்படுவர்கள் இந்தியத் தமிழர்களைப் போலவே, கண்டி, மாத்தனை, நுவரெலியா, வதுளை, இரத்தினபுரி, கேகாலை, குருநாகல் முதலிய மலைப்பகுதி மாகாணங்களில் வாழ்பவர்கள். இவர்களும் தோட்டத் தொழிலாளர்களே. கடந்த காலங்களில் ஏற்பட்ட இனக் கலவரங்களில் பெரும்பாலும் தோட்டப்பகுதிகளில் உள்ள தமிழர்கள் இவர்களாலேயே பெருத்த அழிவுக்கும் துன்புறுத்தலுக்கும் உள்ளானார்கள்.

இவ்விரு பேரினங்கள் தவிர, மூர்கள், மலூய்க்காரர்கள், பறங்கியர்கள் ஆகியோரும் மிகச் சிறுபான்மையினராக இலங்கையில் வாழ்ந்துவருகின்றனர். இவ்வினப் பாகுபாடுகளைல் லாம் ஆங்கில அரசாட்சிக் காலத்திலேயே வகுக்கப்பட்டன வாகும்.

இனி, சமையங்களைப் பொறுத்த அளவில், இலங்கையில் உள்ள மக்களில் பெரும்பான்மையினர் (67.3 விழுக்காட்டினர்) புத்த சமையத்தைச் சேர்ந்தவர்கள். அவர்கள் அனைவரும்

சிங்களவர்களே. இந்துக்கள் 17.6 விழுக்காட்டினர். இவர்களனைவரும் (இந்து சமையத்தைக் குறிப்பாகச்) கைவ (சிவனிய) சமையத்தைச்சார்ந்தவர்கள். கி.மு 5ஆம் நூற்றாண்டில் சிங்களவரின் முன்னோன் என்று கருதப்படும் விசயன் வருவதற்கு முன்பே, இங்குச் சிவனிய மதம் மிகச் செழிப்பாக வளர்ந்தோங்கியிருந்தது என்று வரலாற்று நூல்கள் தெரிவிக்கின்றன. அதற்குச் சான்றாகத் திருக்கேதீசவரம், முனீசவரம், தொண்டைவரம், திருக்கோணேசவரம், நஞ்சேலைசவரம் ஆகிய ஐந்து புதியிக்க சிவத்திருவிடங்கள் இங்கு உண்டு.

இசுலாம் மதம் இங்கு இந்து மதத்திற்கு அடுத்த மதமாக உள்ளது. இங்குள்ள மக்களில் 7.1 விழுக்காட்டினர் இசுலாம் மதத்தைச் சார்ந்தவர்கள். இம்மதத்தைச் சார்ந்த முசலீம்கள் அனைவரும் தமிழழுத் தாய்மொழியாகக் கொண்ட தமிழர்களே. இவர்கள் இலங்கையில் எல்லாப் பகுதிகளிலும் பரந்து வாழ்கிறார்கள். கிழக்கு மாகாணம், கொழும்பு, புத்தளம், மன்னார் ஆகிய இடங்களில் பெரும் எண்ணிக்கையாக நெருங்கியும் வாழ்கின்றனர்.

கிறித்துவ மதத்தைப் பொறுத்தவரையில் அங்குள்ள கிறித்தவர்களில் 7.1 விழுக்காட்டினர் உரோமன் கத்தோலிக்கர். 0.8 விழுக்காட்டினர் பிற கிறித்துவ மதத்தைச் சார்ந்தவராவர். இவர்களால்லாத பிற மதத்தினர் மிகமிகச் சிறுபான்மையரான 0.1 விழுக்காட்டினரே

பொதுவாக இலங்கைத் தமிழர்கள் மன்னார் வவுனியா, மட்டக்களப்பு ஆகிய இடங்களில் அல்லிட மக்கள் தொகையில் பகுதிக்கு மேலும், யாழ்ப்பாணத்தில் மட்டும் 94.9 விழுக்காட்டளவிலும், திருக்கோணமலையில் 35 விழுக்காட்டளவிலும், அம்பாறையில் 22 விழுக்காட்டளவிலும் வாழ்கின்றனர்.

அரசியல் முறையில் இலங்கை, இக்கால் 24 ஆண்மை மாவட்டங்களாகப் பகுக்கப் பெற்றுள்ளது. இவை 9 மாநிலங்களாக (மாகாணங்களாக) வகுக்கப் பெறுகின்றன. அம்மாகாணங்களும், அவற்றுள் அடங்கிய மாவட்டங்களும் வருமாறு:

- 1) மேலை (மேற்கு) மாகாணம் : (மாவட்டங்கள் மூன்று)
  1. கொழும்பு (Colombu), 2. கலுத்துறை (Kalutara),
  3. கம்பகா (Kambaka).
- 2) நடு மாகாணம் : (மாவட்டங்கள் மூன்று)
  4. கண்டி, (Kandy); 5. மாத்தகை, (Matalai) ;
  6. நுவரேலியா, (Nuwara - Eliya)
- 3) தென் மாகாணம் : (மாவட்டங்கள் மூன்று)
  7. காலி (Galle); 8. மாத்தறை (Matarai);
  9. அம்பாந்தோட்டை (Hambantota)
- 4) வட மாகாணம் : (மாவட்டங்கள் நான்கு)
  10. யாழ்ப்பாணம் (Jaffna); 11. மன்னார் (Mannar); 12. வவுனியா (Vavuniya); 13. மூல்லைத் தீவு (Mullai Tivu);
- 5) கிழக்கு மாகாணம் : (மாவட்டங்கள் மூன்று)
  14. மட்டக்களப்பு (Batticaloa); 15. அம்பாறை (Amperai); 16. திருக்கோணமலை (Trincomalee)
- 6) வடமேல் மாகாணம் : (மாவட்டங்கள் இரண்டு)
  17. குருநாகல் (Kurunegala); 18. புத்தளம் (Puttalam).
- 7) வடநடு மாகாணம் : (மாவட்டங்கள் இரண்டு)
  19. அனுராதபுரம் (Anurathapuram); 20. பொல நறுவை (Polonnaruwa)
- 8) ஊவா மாகாணம் : (மாவட்டங்கள் இரண்டு)
  21. வதுகை (Badulla); 22. மொன்றாகலை (Moneragalai)
- 9) சுப்பிரகமுவா மாகாணம் : (மாவட்டங்கள் இரண்டு)
  23. இரத்தினபுரி (Ratnapura); 24. கேகாலை (Kegalle)

இவற்றுள் வடமாகாணம், கிழக்கு மாகாணம், நடு மாகாணம் முதலிய இடங்களில் தமிழர்கள் பேரளவிலும், மற்ற பகுதிகளில் சிங்களவர்கள் பேரளவிலும் வாழ்கிறார்கள்.

இக்கால், ஆட்சி சிங்களவர் கைக்குள்ளிருப்பதால் அங்குள்ள தமிழர்களை மொழி, இன ஆளுமைகளால் ஒடுக்க வேண்டும் என்று திட்டமிட்டு, தமிழர்கள் பெரும்பாலும் வாழும் இடங்களில் எல்லாம் சிங்களவர்களைப் பெருமளவில் குடியேற்றும் வேலை அரசின் ஆதாவுடன் நேரிடையாகவும் மறைமுக மாகவும் நடைபெற்றுவருகிறது.

1921ஆம் ஆண்டில் தமிழர் பகுதிகளான வடக்கு மாகாணங்களில் வாழ்ந்திருந்த சிங்களவர் தொகை 11,040 ஆக இருந்தது. இது 1946இல் நான்கு மடங்காக வளர்ந்து, 1971 இல் 2,86,869 ஆக, அஃதாவது 21 மடங்காகப் பெருகிவிட்ட தென்றால், தமிழ்ப் பகுதிகளில் சிங்களவர்களை அரசு எப்படித் திட்டமிட்டுக் குடியேற்றியது என்பதைத் தெரிந்துகொள்ள வாம். இக்கால், இந்நிலை இன்னும் கேடாகப் போய்க் கொண்டுள்ளது. 1824ஆம் ஆண்டுக் கணக்குப்படி இலங்கைத் தீவில் சிங்களவர் எண்ணிக்கை மொத்தம் 6,56,248. (இதில் கரையோரச் சிங்களவர்கள், கண்டிச் சிங்களவர் ஆகிய இரு வகையினரும் அடங்குவர்) அக்கால் தமிழர்கள் எண்ணிக்கை 1,95,697. அஃதாவது தமிழர்கள் மொத்தத்தில் 23 விழுக் காட்டினர். இவ்விழுக்காடு, 1971 ஆம் ஆண்டில் 12 விழுக் காடாகக் குறைந்து போனது என்பதைப் பார்க்கையில். தமிழர்கள் எவ்வளவு அழிவுக்குட்பட்டிருக்கிறார்கள், அல்லது சிங்களவர்களாக மாற்றப்பட்டிருக்கிறார்கள் என்பது தெரிய வரும்.

ஒர் இனத்தை இன்னோர் இனத்தவர் நிலையான அடிமைத் தனத்திற்கு அல்லது ஆளுமைக்கு உட்படுத்த வேண்டுமானால் மூவகை முயற்சிகள் செய்யப்படுதல் வேண்டும். ஆனப்படும் இனத்தின் மொழி நிலை சிதைக்கப்படுதல் முதல் முயற்சி. அதையடுத்து இரண்டாவது முயற்சியாக அந்த

இனத்தின் மக்கள் வாழ்கின்ற இடங்களில் ஆனும் இனமக்களைத் திட்டமிட்டுக் குடியேற்றிப் பாந்துபட்டு வாழ வழிசெய்தல் வேண்டும். முன்றாவது முயற்சி ஆனுமை முயற்சி. அஃதாவது, ஆள்கின்ற இனத்தின் மொழி, கல்வி, அதிகாரம் முதலியவை சிறந்தோங்குவதற்கு நேரிடையாகவோ, மறை முகமாகவோ வாய்ப்புகளை ஏற்படுத்திக் கொள்ளுதல்.

இந்த முன்று வகையான முயற்சிகளையும் இன்று இலங்கையில் தமிழர்களின் வலிமையை ஒடுக்குவதற்கான முயற்சிகளாகச் சிங்களவர் செய்து வருகிறார்கள். இந்தியாவில் தமிழர்களின் வலிமையைக் குறைப்பதற்கு எப்படி, சமசுக்கிருதம் (இக்கால் இந்தி) மறைமுகமாகவும் நேரடியாகவும் புகுத்தப்பட்டதோ, (இக்கால் திணிக்கப்படுகிறதோ), அப்படி இலங்கையில் சிங்களம் ஆட்சி மொழி, தேசிய மொழி என்னும் பெயரால் புகுத்தப் பெறுகிறது அல்லது திணிக்கப் பெறுகிறது.

— நன்றி : “தென்மொழி” சுவடி 15—ஒலை 12  
(குன் / குலை 1979)

## இணைப்பு 3.

யன்டெக்காலந் தொட்டு ஈழத்தில் தமிழ் வாழ்ந்தனர்; ஆண்டளர்.

“விசயன் காலந் தொடங்கிப் பல நூற்றாண்டுகளாகச் சிங்களம் பேசும் தேசிய இனத்தைப் பற்றி மட்டும் பேசப்படுகிறது. இவர்களைச் சில காலங்களில் தமிழ் மன்னர்களும் அரசு புரிந்தார்கள். எனவே, தமிழ்மக்கள் அவர்களிடையே எப்பொழுதும் வாழ்ந்து கொண்டிருந்தார்கள் என்பது புனராகிறது.....நிலவியல் தொடர்பான காரணங்களாலும், வேறு பல உண்மைகளாலும் இலங்கையின் வடபகுதிகளில் வாழ்ந்த மக்கள் நெடுங்காலமாகத் தமிழ் மக்களாகவே திகழ்ந்திருத்தல் வேண்டும். அதனால், பெரும்பாலும் தமிழ் மக்களையே கொண்ட வடபகுதிகளைத் தென்பகுதியிலிருந்த சிங்களமாநிலங்கள் ஆட்சிபுரிவது வரவரக் கடினமாக இருந்திருத்தல் வேண்டும் இறுதியாக, இயற்கையாயமைந்த ஒரு தீர்வு கண்டு பிடிக்கப்பட்டது. 9 ஆம், 10 ஆம் நூற்றாண்டளவிலே, வடபகுதித் தமிழ்ப் பைதீரா (பிரதேச) ங்கள் பிரிந்து தனியராயின.

—18-12-49 அன்று இலங்கைத் தமிழரசுக் கட்சியின் தொடக்க மாநாடு மருதானையிலுள்ள அரசு எழுத்தர் சேவை சங்கமண்டபத்தில் நிகழ்வுற்ற போது, மறைந்த (அழுத் தந்தை) சா. சே. வே. செல்வநாயகம், கிழு. சி. எம். பி. அவர்களின் தலைமைப் பேருரையின் ஒரு பகுதி.

**�ழத்தின் கொடி**

சிங்கக் கொடி - சிங்கள மன்னரின் கொடியேயாகும். இன்று, அது சிங்களவருடைய அதிகாரத்தின் சின்னமாக விளங்குகின்றது. பல்வேறு இனங்கள் வாழும் நாட்டின்

தேசியக்கொடியாக, ஓர் இனத்தவரின் கொடியைக் கொண்ட நாடு வேறு எதுவும் உலகிலில்லை.

—மறைந்த சா. சே. வே. செல்வநாயகம் 18-12-49  
பேருரை (இலங்கைத் தமிழரசுக் கட்சி வெள்ளி விழா மலர்)

## மலைநாட்டுத் தமிழர் ஏதிலிகளா?

மலைநாட்டில் வாழும் தமிழ்த் தொழிலாளர்களுடைய நிலைமையானது, இங்கு கூறிய தாழ்த்தப்பட்டோருடைய நிலையிலும் பார்க்கத் தாழ்வானதாய் இருக்கின்றது. அவர்கள் அரசியலில் தீண்டத்தகாதவர்களாய் விட்டார்கள். அவர்களுக்குக் குடியுரிமை இல்லாமலிருப்பது மட்டுமின்றி நமக்கென ஒரு நாடுமற்ற அகதிகளாகவுமிருக்கின்றார்கள். .... அவர்கள் உதவிக்கு எதிர்பார்ப்பது இந்தியாவையென்று விடுதலை விரும்பும் இலங்கை வாழ் மக்களிடமிருந்தே அவ்வுதவி வருதல் வேண்டும்.

—மறைந்த சா. சே. வே. செல்வநாயகம் 18-12-49  
பேருரை.

## தமிழ்

இந்திய மொழிகளில் கீழ்த்தரமான ஒன்று (It is one of the lowest of the Indian Languages)

—இலங்கை நாடாளுமன்றத்தில் முன்னாள் (மறைந்த) முதலமைச்சர் சாலமன் பண்டாரநாயக்கா உரை

(நன்றி, இலங்கைத் தமிழரசுக் கட்சி வெள்ளி விழா மலர்)

தூதிய நாலைப் பிரிசு,  
ஊர்தா நூலக பேசுவை  
யாழில்பார்வைமிழு

## இலங்கையில் தமிழன் தொன்மை

“வரலாற்றிற்கு முற்பட்ட காலந்தொட்டு, இலங்கையில் தமிழன் வாழ்ந்தான் என்பது-நடவுநிலையில்-நின்று இந்நாட்டின் வரலாற்றை ஆராய்ந்தோர் எல்லோரும் ஏற்றுக் கொண்ட உண்மையாகும். காலத்துக்குக் காலம், சிங்கள மன்னரும் தமிழ் மன்னரும் இந்நாட்டை ஆண்டனர். எனினும், பதின்மூன்றாம் நாற்றாண்டு முதல் ஐரோப்பியர் இந்நாட்டைக் கைப்பற்றும் வரை, வட இலங்கையில் ஒரு நிலையான தமிழ் அரசும், கிழக்கிலங்கை உட்பட-வடகீழ்ப் பிரதேசத்தில் தமிழ் வன்னியக் குறுநில மன்னரின் ஆட்சியும் நிலவின. 1619 ஆம் ஆண்டு போர்த்துக்கேயர் வடஇலங்கைத் தமிழ் அரசைக் கைப்பற்றியபோதும், அவர்களுக்கோ, அடுத்து வந்த ஒல்லாந்தருக்கோ அடங்க மறுத்து, கயிலை வன்னியன், பண்டார வன்னியன் போன்ற குறுநில மன்னர் தமிழ் ஆட்சியைக் காத்துநின்றனர். 19 ஆம் நாற்றாண்டின ஆரம்பத்தில் ஆங்கில ஆட்சியே வன்னியர் ஆட்சியையும் அழித்து இலங்கை முழுவதையும் கைப்பற்றியதோடு, 1833 ஆம் ஆண்டு முழுநாட்டையும் ஒரே ஆளுமையின் கீழ்க் கொண்டு வந்தது. தமிழ் இனத்தின் தன்னாட்சியும் தனி நாடும் ஒன்றிய (ஐக்கிய) இலங்கை என்ற ஒரே அமைப்பின் கீழ்ப் பறிக்கப்பட்டன.”

ஆங்கில ஆட்சியிலிருந்து படிப்படியாக மக்கள் கைக்கு அதிகாரம் மாற்றப்பட்டபோது, தமிழ் இனத்தின் உரிமைகள் சிங்களப் பெரும்பான்மை என்ற வெள்ளத்தில் அமிழ்ந்து அழிந்துவிடாது காக்கப்பட வேண்டுமென்பதைத் தமிழ்த் தலைவர்கள் உணர்ந்தனர். 1918 ஆம் ஆண்டு இலங்கைத் தேசிய பேராயத்தைத் (காங் கிராஸ்) தொடங்கிய சர். பொன்னம்பலம் அருணாசலம் அவர்களே, 1924 ஆம் ஆண்டில் இலங்கைத் தமிழ் லீக்கைத் தொடங்கி தமிழ் இனத்தின் தனித்தன் மையாக் காப்பதற்குத் ‘‘தனிநாடு’’ வேண்டுமென்று கூறினார். தொன்மை அரசியல் திட்டத்தைச் சிறு பான்மையோரின் மரணவோலை என்று கூறி எதிர்த்தார்



சர். பொன்னம்பலம் இராமநாதன் அவர்கள்.....எந்த ஒரு குழு(சமூ)கத்திற்கும், மதத்திற்கும் எதிராகச் சட்டமியற்று வதைத் தடுக்கும் ஒரு பாதுகாப்பைத் தவிர, சிங்களப் பெரும் பான்மைக்குக் கட்டுப்பாடற் ற அதிகாரம் வழங்கப்பட்டது. இதற்குக் கைம்மாறாகக் கட்டுநாயக்கா விமானத்தளத்தைத்தயும் திருக்கோணமலைக் கடல் தளத்தைத்தயும் பயன்படுத்தும் உரிமைபெற்றனர் ஆங்கிலேயர்.

—இலங்கைத் தமிழரசுக் கட்சி வெள்ளிவிழா மலரில் (1974) இடம் பெற்றுள்ள நாவலர் அ. அமிர்தலிங்கம் அவர்களின் இலட்சியப் பாகை என்னுந் தலைப் புடைய கட்டுரையில் ஒரு பகுதி.


### தமிழ் மன்னரின் ஏருது(நந்தி)க் கோடி

சங்கிலி மன்னரின் ஆட்சி 1619ஆம் ஆண்டு அழிக்கப் பட்டபோது, இறக்கப்பட்ட நந்திக்கொடி, 1949 இல்—330 ஆண்டுகளின் பின் மீண்டும் நல்லூர் சங்கிலித் தோப்பில் உயர்த்தப்பட்டது.

—நாவலர் அ. அமிர்தலிங்கம் அவர்களின் கட்டுரையின் ஒரு பகுதி (இலங்கைத் தமிழரசுக் கட்சி வெள்ளிவிழா மலர்)

156903

718466



எந்து அடுத்த வேளியிடு:



இலண்டன்

தமிழ்மணி அரசுக் குழுகையன் அவர்கள்  
எழுதிய

# “சோழப் பேரரசின் வெற்றி”

( குறுநாடக நால் )



குலோத்துங்கன் வெளியிட்டகம்,

19, இருபத்தேராவது தெரு,

கும்பகோணம் - 612 001.